



KUMMISSJONI TAL-KOMUNITAJIET EWROPEJ

Brussel 21.12.2005  
KUMM(2005) 667 finali

2005/0281 (COD)

Proposta għal

**DIRETTIVA TAL-PARLAMENT EWROPEW U TAL-KUNSILL**

**dwar l-iskart**

(prezentata mill-Kummissjoni)

{SEG(2005) 1681}

## MEMORANDUM TA' SPJEGAZZJONI

### 1) IL-KUNTEST TAL-PROPOSTA

- **Ir-raġunijiet għall-proposta u l-għanijiet tagħha**

L-għan kumplessiv ta' din il-proposta għar-reviżjoni huwa biex jittejjbu d-dispożizzjonijiet tad-Direttiva 75/442/KEE waqt li tinzamm l-istruttura essenzjali u d-dispożizzjonijiet ewlenin tagħha. Dak li qed ikun issuġġerit huwa l-irfinar tad-Direttiva aktar milli bidla mill-qiegħ.

L-Istrateġija Tematika fuq il-prevenzjoni u r-riċiklaġġ ta' l-iskart identifikat tliet raġunijiet prinċipali biex issir reviżjoni tad-Direttiva 75/442/KEE, id-Direttiva ta' Qafas dwar l-Iskart.

L-ewwelnett, sar evidenti li ċertu numru ta' definizzjonijiet fid-Direttiva 75/442/KEE m'humiex ċari biżżejjed, u dan qed iwassal għall-varjazzjoni u incertezza fl-interpretazzjoni ta' dawn id-dispożizzjonijiet ewlenin minn Stat Membru għall-iehor u f'xi każijiet minn reġjun għal reġjun. Sa ċertu punt bħala konsegwenza ta' dan, numru sinifikanti ta' kawżi hteġu interpretazzjoni mill-Qorti Ewropea tal-Ġustizzja. Dan wassal għall-diffikultajiet konsiderevoli għall-operaturi ekonomiċi u l-awtoritajiet kompetenti.

Il-kwistjonijiet fejn hemm nuqqas ta' ċertezza ġuridika għandhom x'jaqsmu prinċipalment mad-definizzjoni ta' l-iskart u d-distinzjoni bejn l-irkupru u r-rimi. Din il-proposta għar-reviżjoni tad-Direttiva ta' Qafas dwar l-Iskart tipproponi definizzjonijiet aktar ċari u/jew mekkanizmu biex tkun ikkjarifikata l-kwistjoni fil-livell ta' l-UE kif jixraq.

It-tieni, l-Istrateġija Tematika fuq il-prevenzjoni u r-riċiklaġġ ta' l-iskart tintroduċi metodu ġdid għall-politika ta' l-iskart li hija adattata aħjar għal sitwazzjoni fejn il-biċċa l-kbira ta' l-operazzjonijiet sinifikanti ta' l-immaniġġjar ta' l-iskart huma issa koperti bil-leġiżlazzjoni ambjentali. Huwa importanti li d-Direttiva ta' Qafas dwar l-Iskart tkun adattata għal dan il-metodu.

Dan jehtieg numru ta' bidliet. L-aktar waħda sinifikanti hija l-introduzzjoni ta' għan ambjentali. Il-biċċa l-kbira tad-Direttivi ambjentali issa għandhom għan bħal dan, li jgħin biex jorjenta d-Direttiva kollha lejn mira speċifika. Fil-każ ta' din il-proposta, l-għan ambjentali jiffoka d-Direttiva fuq it-tnaqqis ta' l-impatti ambjentali mill-ġenerazzjoni u l-immaniġġjar ta' l-iskart, waqt li tqis ċ-ċiklu sħiħ tal-hajja. Tieġu dan il-punt fokali mill-Istrateġija dwar ir-Riżorsi

Parti importanti oħra ta' din il-bidla strateġika hija x-xejra lejn metodu bbażat aktar fuq l-istandards. Din il-proposta ssaħħa l-istandards f'numru ta' oqsma permezz ta' l-applikazzjoni ta' standards minimi, definizzjonijiet ċari ta' l-irkupru u l-użu ta' kriterji tat-tmien ta' l-iskart.

Fl-aħħarnett, din il-proposta tirsisti biex tissimplifika l-qafas regulatorju ezistenti. Tirrevoka d-Direttiva 75/439/KEE dwar ir-rimi taż-żejt użat u tintegra d-Direttiva 91/689/KEE fuq skart perikoluż fid-Direttiva ta' Qafas dwar l-Iskart. Id-Direttiva dwar iż-Żejt Użat stabbiliet prijorità għar-riġenerazzjoni ta' żjut użati fuq għażliet oħra ta' l-irkupru li m'għadhiex ġġustifikata. Id-dispożizzjonijiet tad-Direttiva fuq Skart Perikoluż huma konnessi mill-qrib mad-Direttiva ta' Qafas dwar l-Iskart u l-integrazzjoni tagħhom tikkonsolida u tissimplifika l-leġiżlazzjoni. Barra minn dan, xi dispożizzjonijiet li għadda zmienhom jew li m'humiex

ċari fit-tliet Direttivi għandhom ikunu mmodifikati jew jitnehhew.

- **Il-kuntest ġenerali**

L-istorja ta' l-iskart hija qadima daqs l-istorja tas-soċjetà umana. L-iskart huwa fil-qalba ta' l-iżvilupp tal-politika ambjentali ta' l-Unjoni Ewropea, u d-Direttiva ta' Qafas dwar l-Iskart kienet waħda mill-ewwel miżuri leġislattivi meħuda biex tiproteġi l-ambjent fil-livell ta' l-UE.

Mill-1975, il-leġislazzjoni dwar l-iskart giet żviluppata b'mod sinifikanti. Fl-ewwel grupp, twaqqaf il-qafas ġenerali, u ġew ittrattati numru ta' problemi speċifiċi (iż-żjut użati, id-dijossidu tat-titanju). Fit-tieni grupp, kienu żviluppati l-istandards għal-*landfills* u l-incineraturi. Fl-aħħar, fit-tielet grupp, id-Direttivi dwar ir-Riċiklaġġ waqqfu l-organizzazzjoni u l-finanzjament meħtieġa biex jiffaċilitaw ir-riċiklaġġ ta' numru ta' flussi ta' l-iskart ta' prijorità (L-imballaġġ, il-Vetturi li m'għadhomx jintużaw, skart ta' tagħmir elettriku u elettroniku [WEEE]).

M'humiex meħtieġa aktar azzjonijiet leġislattivi ewlenin. Izda, għandha tittiehed azzjoni għat-titjib tal-qafas, u jitnehhew in-nuqqasijiet li fadal. Din il-proposta għar-reviżjoni tistabbilixxi numru ta' dawn l-azzjonijiet meħtieġa; l-oħrajn se jkollhom jiġu indirizzati f'perjodu ta' żmien itwal.

Li kieku ma ssirx reviżjoni tad-Direttiva ta' Qafas dwar l-Iskart, il-problemi identifikati man-nuqqas taċ-ċertezza ġuridika jkomplu johlqu problemi għall-operaturi ekonomiċi u l-awtoritajiet kompetenti, u n-nuqqas ta' standards f'ċerti oqsma jimminaw il-livell ta' protezzjoni ta' l-ambjent u tas-saħħa tal-bniedem kif ukoll is-suq intern fil-prodotti riċiklati. Jekk ma jkunx hemm aġġustament fil-qafas regolatorju, u speċjalment id-Direttivi dwar iż-Żejt Użat u dwar l-Iskart Perikoluż ma' l-għarfien u l-għanijiet kurrenti, dan jimmina l-kredibbiltà tal-politika ta' l-UE f'dan il-qasam.

- **Id-dispożizzjonijiet eżistenti fil-qasam tal-proposta**

Din il-proposta tirrevedi d-Direttiva 75/442/KEE (id-Direttiva ta' Qafas dwar l-Iskart) u tirrevoka kemm id-Direttiva 91/689/KEE dwar skart perikoluż (id-Direttiva dwar Skart Perikoluż) billi tintegra d-dispożizzjonijiet fid-Direttiva ta' Qafas dwar l-Iskart kif ukoll id-Direttiva 75/439/KEE (id-Direttiva dwar iż-Żejt Użat) waqt li tintegra l-obbligu speċifiku tal-ġbir. L-elementi ta' dawn iż-żewġ Direttivi li jibqgħu rilevanti u ġġustifikati huma integrati fil-proposta għal Direttiva ta' Qafas dwar l-Iskart riveduta. Id-Direttiva ta' Qafas dwar l-Iskart tistabbilixxi d-definizzjonijiet u r-regoli bażiċi għall-biċċiet l-oħra kollha ta' leġislazzjoni ta' l-UE rigward l-iskart - għalhekk għandha impatt dirett jew indirett fuqhom kollha.

Barra minn dan, fil-qasam tal-permess għall-installazzjonijiet ta' l-iskart, id-Direttiva ta' Qafas dwar l-Iskart taħdem flimkien mad-Direttiva 96/61/KEE dwar il-prevenzjoni u l-kontroll integrat tat-tniġġis (id-Direttiva IPPC). Fil-passat dawn iż-żewġ Direttivi kienu jidhlu f'xulxin u dan wassal għall-permessi doppji u zieda mhux meħtieġa fil-piż regolatorju u amministrattiv. Għalkemm dawn inholqu l-aktar bl-implimentazzjoni tad-Direttivi mill-Istati Membri, din id-Direttiva fiha kliem esplicitu li jagħmilha ċara li dawn il-permessi doppji m'humiex meħtieġa fil-liġi ta' l-UE.

Numru ta' elementi li ma gewx adottati f'din il-proposta mid-Direttiva dwar Skart Perikoluż huma koperti b'mod xieraq f'leġiżlazzjoni oħra tal-Komunità bħad-Direttiva 2000/76/KE dwar l-inċinerazzjoni ta' l-iskart u d-Direttiva 96/59/KE dwar il-PCB/PCT.

- **Il-konsistenza ma' politki u ghanijiet oħra ta' l-Unjoni**

Mhux applikabbli.

## 2) KONSULTAZZJONI MAL-PARTIJET INTERESSATI U EVALWAZZJONI TA' L-IMPATT

- **Il-konsultazzjoni ma' partijiet interessati**

*Il-metodi ta' konsultazzjoni, is-setturi fil-mira ewlenin u l-profil generali ta' min wieġeb*

Wara l-Komunikazzjoni "Lejn Strategija Tematika dwar il-prevenzjoni u r-riċiklaġġ ta' l-iskart [COM(2003) 301] kienet organizzata konsultazzjoni miftuħa fuq l-Internet mal-partijiet interessati.

It-tieni, il-Kummissjoni organizzat hames laqgħat ta' l-esperti biex ikun hemm diskussjoni fil-fond fuq suġġetti ta' importanza partikolari għall-Istrategija (ara hawn isfel). Barra minn dan, kien hemm tliet laqgħat informali ma' l-Istati Membri, u tliet laqgħat tal-partijiet interessati, wieħed minnhom kien ristrett għal organizzazzjonijiet fil-livell ta' l-UE biex id-dibattitu jkun faċilitat.

It-tielet, kien hemm konsultazzjoni addizzjonali tal-partijiet interessati fuq l-evalwazzjoni ta' l-impatt, fejn il-partijiet interessati ntalbu jipprovdu informazzjoni dwar l-impatti probabbli fuq firxa ta' għażliet tal-politika identifikati. Irċevejna disghin risposta għal din il-konsultazzjoni.

Ir-raba', kien hemm konsultazzjonijiet speċifiċi addizzjonali kemm tal-partijiet interessati u ta' l-Istati Membri fuq id-Direttiva dwar Skart Perikoluż u d-Direttiva dwar Żejt Użat.

*Sommarju tat-tweġibiet u kif tqiesu*

Mhux possibbli li jkunu koperti l-kummenti kollha riċevuti matul il-proċess ta' konsultazzjoni estensiv imsemmi hawn fuq. Hemm sommarju tal-kummenti riċevuti b'risposta għall-ewwel konsultazzjoni fuq l-Internet fil-Komunikazzjoni dwar l-Istrategija Tematika, u r-risposti kollha għall-konsultazzjonijiet miftuħa flimkien mar-riżultati tal-gruppi ta' esperti u tal-partijiet interessati ffukati fis-sit ta' l-Internet tagħna fi: <http://europa.eu.int/comm/environment/waste/strategy.htm>

Saret konsultazzjoni miftuħa fuq l-Internet mill-10/5/2003 sa l-10/11/2003. Il-Kummissjoni rċeviet 220 risposta. Ir-riżultati huma disponibbli fi [http://forum.europa.eu.int/Public/irc/env/waste\\_strat/library?l=/test&vm=detailed&sb=Title](http://forum.europa.eu.int/Public/irc/env/waste_strat/library?l=/test&vm=detailed&sb=Title).

- **Ġbir u użu ta' għarfien espert**

*Oqsma xjentifiċi/Oqsma ta' għarfien espert kkonċernati*

L-oqsma ewlenin fejn intalab l-għarfien espert xjentifiku kienu fl-analizi taċ-ċiklu tal-ħajja, il-prevenzjoni u r-riċiklaġġ ta' l-iskart, l-istandards ta' l-impjanti ta' l-irkupru, id-

definizzjonijiet ta' l-iskart, l-irkupru u r-rimi.

### Il-metodoloġija użata

Il-metodoloġiji prinċipali użati kienu laqgħat ta' esperti u l-ikkummissjonar ta' studji rilevanti. Kien ikkummissjonat sfharrig kritiku ta' studji eżistenti u l-analiżi taċ-ċiklu tal-ħajja fuq ir-rigenerazzjoni u l-inċinerazzjoni ta' żjut użati (ara [http://europa.eu.int/comm/environment/waste/studies/oil/waste\\_oil.htm](http://europa.eu.int/comm/environment/waste/studies/oil/waste_oil.htm)).

### Organizzazzjonijiet/esperti ewlenin ikkonsultati

Ġiet ikkonsultata firxa wiesgħa ta' esperti minn istituti ta' riċerka, konsulenti u l-industrija u tqiesu l-opinjoni tagħhom.

### Sommarju tal-pariri rċevuti u użati

Ma ssemmiex l-eżistenza ta' riskji potenzjalment serji b'konsegwenzi irriversibbli.

Il-parir irċevut u użat huwa estensiv u varjat wisq biex jista' jingabar fil-qosor hawnhekk. Ir-rizultati tal-laqgħat ta' l-esperti, l-istudji u l-konsultazzjonijiet mal-partijiet interessati jistgħu jinstabu fi:  
<http://europa.eu.int/comm/environment/waste/strategy.htm>,  
[http://europa.eu.int/comm/environment/waste/oil\\_index.htm](http://europa.eu.int/comm/environment/waste/oil_index.htm) u  
[http://europa.eu.int/comm/environment/waste/hazardous\\_index.htm](http://europa.eu.int/comm/environment/waste/hazardous_index.htm).  
Hafna mir-rizultati huma diskussi fil-Valutazzjoni ta' l-Impatt mehmuża ma' l-Istrateġija Tematika fuq il-prevenzjoni u r-riċiklaġġ ta' l-iskart.

Rigward id-Direttiva dwar Żejt Użat, il-kontribuzzjonijiet tal-partijiet interessati varjaw bil-kbir fuq kemm hi mixtieqa u l-impatt tar-revoka tal-prijorità tar-rigenerazzjoni. Ma seta' jintlaħaq l-ebda kunsens fost il-partijiet interessati f'din il-kwistjoni.

### Mezzi użati biex il-pariri esperti jkunu disponibbli pubblikament

Sommarju tar-rizultat tal-laqgħat ta' l-esperti tpoġġa fis-sit ta' l-Internet rilevanti.

#### • **L-evalwazzjoni ta' l-impatt**

Ir-reviżjoni tad-Direttiva 75/442/KEE hija wahda mill-elementi inkluża fil-pakkett ta' l-Istrateġija Tematika fuq il-prevenzjoni u r-riċiklaġġ ta' l-iskart. Saret evalwazzjoni ta' l-impatt fuq il-pakkett shih.

Ir-rapport ta' l-evalwazzjoni ta' l-impatt fih evalwazzjoni ta' hames settijiet ta' għazliet, kull wiehed għandu x'jaqsam ma' kwistjoni ambjentali speċifika u jirrakkomanda t-taħlita ta' għazliet li ġejja:

- Jintuża metodu dwar ir-rizorsi għall-iskart ibbażat fuq il-ħsieb dwar iċ-ċiklu tal-ħajja li jinvolvi t-titjib tal-baži ta' l-informazzjoni u l-kjarifika ta' l-għan ambjentali tal-politika ta' l-iskart;
- Nersqu lejn soċjetà Ewropea tar-riċiklaġġ bl-iżvilupp ta' rekwiziti ambjentali komuni għar-riċiklaġġ ta' l-iskart;
- Ikun immodernizzat il-qafas leġiżlattiv billi tkun riveduta l-leġiżlazzjoni ta' qafas dwar l-iskart u jkunu adottati linji ta' gwida għall-kwistjonijiet li jehtiegu metodi

minn każ għal każ.

Flimkien ma' dan, l-evalwazzjoni ta' l-impatt tirrakkomanda li l-prijorità mogħtija mid-Direttiva 75/439/KEE għar-rigenerazzjoni taż-żjut użati għandha tkun irrevokata u l-isforzi għandhom ikunu ffukati fuq il-ġbir taż-żjut użati.

Diversi għażliet minn dawn huma proposti għal dispozizzjonijiet leġislattivi f'għamla ta' qafas. L-evalwazzjoni ta' l-impatt turi li għandhom ġeneralment jirriżultaw f'eko-effiċjenza mtejbja tal-politika ta' l-UE u li l-impatti speċifiċi ta' metodi ta' qafas bħal dawn se jiddependu fuq il-miżuri ta' implimentazzjoni meħudin fil-livelli ta' l-UE jew dawk nazzjonali.

Din id-Direttiva fiha dispozizzjonijiet li jimplimentaw elementi ta' kull għażla ppreferuta ta' l-evalwazzjoni ta' l-impatt, inkluż:

- L-introduzzjoni ta' għan ambjentali fid-Direttiva ta' Qafas dwar l-Iskart. Dan se jinkludi hsieb fuq iċ-ċiklu tal-ħajja fil-politika ta' l-iskart u jsaħħaħ l-effettività fl-ispejjeż magħmulin;
- Id-determinazzjoni ta' kriterji dwar it-tmien ta' l-iskart. Dan se jagħmilha possibbli li jkunu stabbiliti kriterji għall-flussi speċifiċi ta' l-iskart li jiżguraw li materjal riċiklat ma jagħmilx ħsara lill-ambjent u jirriżultaw fit-tnaqqis tal-piż amministrattiv għall-operaturi li jipproduċu materjal riċiklat li jħarsu dawn il-kriterji;
- L-obbligu ta' l-Istati Membri li jiżviluppaw programmi għall-prevenzjoni ta' l-iskart. Din id-dispożizzjoni mhux mistennija li jkollha impatti diretti ambjentali, ekonomiċi jew soċjali, għalkemm l-impatti se jvarjaw skond l-azzjonijiet meħudin. Se żżid il-konċentrazzjoni ta' min jagħmel il-politika fil-livelli ta' l-UE, nazzjonali u sub-nazzjonali fuq il-prevenzjoni u għalhekk titikkawża zieda fl-oqsma tal-politika dwar il-prevenzjoni ta' l-iskart. Tippermetti l-flessibilità meħtieġa fl-iżvilupp ta' soluzzjonijiet nazzjonali u lokali biex jinħakmu l-benefiċċji tal-prevenzjoni ta' l-iskart;
- Is-simplifikazzjoni tal-leġislażzjoni dwar l-iskart u partikolarment il-kjarifika tad-definizzjonijiet. Din se jkollha impatti pożittivi ambjentali u ekonomiċi u se tingħaqad ma' linji ta' gwida interpretattivi biex jittrattaw kwistjonijiet fuq bażi minn każ għal każ meta l-leġislażzjoni tkun rigida wisq;
- Ir-revoka tal-prijorità mogħtija għar-rigenerazzjoni taż-żjut użati se tnaqqas l-ispiza ta' l-immaniġġjar ta' dan il-fluss ta' l-iskart waqt li tkun iffukata aktar il-kwistjoni ambjentali ewlenija, jiġifieri l-ġbir taż-żjut użati. Dan se jirriżulta f'eko-effiċjenza mtejbja fl-immaniġġjar taż-żjut użati.

Il-Kummissjoni għamlet valutazzjoni ta' l-impatt fil-Programm tax-Xogħol. Ir-rapport huwa aċċessibbli fi <http://europa.eu.int/comm/environment/waste/strategy.htm>

### **3) ELEMENTI ĠURIDIĊI TAL-PROPOSTA**

#### **• Sommarju ta' l-azzjoni proposta**

Id-Direttiva ta' Qafas dwar l-Iskart kienet adottata għall-ewwel darba fl-1975, imbagħad riveduta mid-Direttiva tal-Kunsill 91/156/KEE fit-18 ta' Marzu 1991. Il-proposta tirrevedi d-Direttiva ta' Qafas dwar l-Iskart, u tirrevoka kemm id-Direttiva 91/689/KEE billi tintegra d-dispożizzjonijiet fid-Direttiva ta' Qafas dwar l-Iskart u d-Direttiva 75/439/KEE, waqt li tintegra l-obbligu speċifiku tal-ġbir.

L-emendi prinċipali tad-Direttiva ta' Qafas dwar l-Iskart huma kif ġej:

L-introduzzjoni ta' għan ambjentali.

Il-kjarifika tal-kunċetti ta' l-irkupru u r-rimi.

Il-kjarifika tal-kundizzjonijiet għat-tahlit ta' skart perikoluż.

L-introduzzjoni ta' proċedura għall-kjarifika ta' meta skart ma jibqax skart għall-flussi magħżulin ta' l-iskart.

L-introduzzjoni ta' standards minimi jew proċedura biex ikunu stabbiliti standards minimi għal numru ta' operazzjonijiet għall-immaniġġjar ta' l-iskart.

L-introduzzjoni ta' rekwiżit għall-iżvilupp ta' programmi nazzjonali għall-prevenzjoni ta' l-iskart.

- **Il-bażi legali**

L-għan primarju ta' din id-Direttiva huwa l-protezzjoni ta' l-ambjent. Din il-proposta hija għalhekk ibbażata fuq l-Artikolu 175 KE, kif kienet r-revizjoni ta' qabel tad-Direttiva ta' Qafas dwar l-Iskart.

- **Il-prinċipju tas-sussidjarjetà**

Il-prinċipju tas-sussidjarjetà japplika sal-punt li l-proposta ma taqax fil-kompetenza esklużiva tal-Komunità.

L-għanijiet tal-proposta ma jistgħux jintlaħqu biżżejjed mill-Istati Membri għar-raġunijiet li ġejjin:

Id-Direttiva ta' Qafas dwar l-Iskart tistabbilixxi l-bażi għall-kooperazzjoni Ewropea fil-qasam ta' l-iskart. Tistabbilixxi standards minimi għas-suq intern fl-iskart għar-riċiklaġġ, u hija kruċjali għall-operazzjoni tad-Direttivi u r-Regolamenti l-oħra kollha fil-qasam ta' l-Iskart. Hija Direttiva ta' Qafas, u tippermetti l-implimentazzjoni ddetaljata li għandha ssir fil-livell ta' l-Istat Membru.

Min-naħa l-oħra, ir-revoka tar-rekwiżit biex tinghata prijorità għall-ipproċessar taż-żjut użati bir-riġenerazzjoni thalli l-prijoritizzazzjoni ta' teknoloġiji speċifiċi ambjentali ppreferuti għall-Istat Membru.

Azzjoni fuq il-kwistjonijiet l-oħra dwar l-iskart mill-Istati Membri waħedhom tirrendi lis-suq intern fl-iskart għar-riċiklaġġ ma jiffunzjonax u tagħmel hsara għall-kooperazzjoni f'forom oħra tat-ttrattament ta' l-iskart. Dan iwassal għal spejjeż sinifikanti ekonomiċi u ambjentali.

Azzjoni Komunitarja se tilhaq aħjar l-għanijiet tal-proposta għar-raġunijiet li ġejjin.

Hija biss azzjoni fil-livell ta' l-UE li tista' tiggarantixxi li l-ambjent u s-saħħa tal-bniedem ikunu protetti mill-effetti potenzjalment ta' hsara tal-generazzjoni u l-immaniġġjar ta' l-iskart.

L-iskart jiċċirkola ġewwa l-UE kollha u tabilhaqq fuq livell internazzjonali. L-impatt ambjentali tal-ġenerazzjoni u l-immaniġġjar ta' l-iskart f'termini ta' tniġġis ta' l-arja, tal-ħamrija u ta' l-ilma m'għandux fruntieri. Barra minn dan, suq intern fl-iskart għar-riċiklaġġ jista' jeżisti biss fejn hemm definizzjoni komuni ta' l-UE ta' kuncetti ewlenin bħal "skart", "irkupru" u "rimi", u fejn hemm standards minimi komuni dwar l-immaniġġjar ta' l-iskart.

Ir-reviżjoni tad-Direttiva ta' Qafas dwar l-Iskart tippreżerva n-natura ta' qafas tad-Direttiva. Tirregola aspetti bħad-definizzjonijiet u standards minimi, waqt li thalli lill-Istati Membri jimplimentaw id-dettalji tal-metodi ta' l-immaniġġjar ta' l-iskart tagħhom fil-livell nazzjonali, reġjonali jew lokali.

Din il-proposta għalhekk thares il-prinċipju tas-sussidjarjetà.

- **Il-prinċipju tal-proporzjonalità**

Il-proposta thares il-prinċipju tal-proporzjonalità għar-raġunijiet li ġejjin.

Il-proposta għar-reviżjoni tad-Direttiva ta' Qafas dwar l-Iskart tissimplifika b'mod sinifikanti d-Direttiva eżistenti. Tirrevoka wkoll żewġ direttivi oħra, u tintegra l-aspetti ta' daww id-Direttivi li jibqgħu rilevanti fid-Direttiva riveduta ta' Qafas dwar l-Iskart. Bħala Direttiva ta' Qafas, tirregola biss punti fejn huwa essenzjali li jkun hemm metodu armonizzat, li jippermetti deċiżjonijiet nazzjonali f'oqsma oħrajn.

Il-proposta tintroduċi numru ta' innovazzjonijiet li se jnaqqsu l-piż finanzjarju u amministrattiv tar-regolamentazzjoni ta' l-iskart waqt li jkun ippreservat livell għoli ta' protezzjoni ta' l-ambjent u tas-saħħa tal-bniedem.

- **Għażla ta' l-istrumenti**

Istrumenti proposti: direttiva ta' qafas.

Mezzi oħra ma jkunux adatti għar-raġuni li ġejja.

Miżura legiżlattiva anqas flessibbli tkun sproporzjonata, minħabba l-bżonn li jithallew differenzi nazzjonali fl-immaniġġjar ta' l-iskart kif ukoll minħabba differenzi kulturali u ġeografici. Miżura volontarja jew aktar flessibbli ma tagħtix iċ-ċertezza ġuridika meħtieġa għall-operazzjoni tas-suq intern u l-garanzija liċ-ċittadini li l-protezzjoni tas-saħħa u l-ambjent ma tkunx affettwata hażin mill-ġenerazzjoni u l-immaniġġjar ta' l-iskart, ġewwa l-UE kollha.

#### **4) IMPLIKAZZJONIJIET FUQ IL-BAGIT**

Din il-proposta m'għandha l-ebda implikazzjoni għall-baġit Komunitarju. Il-miżuri ta' din il-proposta jibqgħu fi hdan il-qafas finanzjarju attwali u fil-legiżlazzjoni proposta għall-perjodu 2007-2013.

#### **5) INFORMAZZJONI ADDIZZJONALI**

- **Is-Simplifikazzjoni**

Il-proposta tipprevedi s-simplifikazzjoni tal-legiżlazzjoni, is-simplifikazzjoni ta' proċeduri



amministrattivi għall-awtoritajiet pubbliċi (ta' l-UE jew nazzjonali), u s-simplifikazzjoni ta' proċeduri amministrattivi għall-partijiet privati.

Il-proposta għar-revizjoni tad-Direttiva ta' Qafas dwar l-Iskart tissimplifika, timmodernizza u tiċċara d-Direttiva ta' Qafas dwar l-Iskart b'numru ta' modi. Barra minn dan, tirrevoka żewġ Direttivi eżistenti, telimina d-dispożizzjonijiet żejda u tinkorpora d-dispożizzjoni li tibqa' fil-proposta riveduta. Dan jissimplifika l-istruttura tal-leġiżlazzjoni dwar l-iskart ta' l-UE.

L-obbligu tal-pjan ta' l-immaniġġjar ta' l-iskart kien iċċarat u ssimplifikat.

Proċedura biex ikunu stabbiliti kriterji għat-tmiem ta' l-iskart, li tiċċara meta skart ma jibqax skart giet introdotta, u għalhekk gie introdott rimedju regolatorju għall-prodotti riċiklati jew materjali li jirrapprezentaw riskju baxx għall-ambjent.

Il-potenzjal li jippermetti li jidhlu f'xulxin id-Direttiva ta' Qafas dwar l-Iskart u d-Direttiva IPPC gie ċċarat, biex jitnaqqsu l-possibiltajiet li jintalbu permessi doppji fil-livell ta' Stat Membru.

Il-proposta hija inkluża fil-programm li għaddej tal-Kummissjoni għall-aġġornament u s-simplifikazzjoni ta' l-*acquis communautaire* u l-Programm tagħha tax-Xogħol u l-Legizlazzjoni fir-referenza WP 05 2004/ENV/001.

- **Ir-revoka ta' leġiżlazzjoni eżistenti**

L-adozzjoni tal-proposta se twassal għar-revoka tal-leġiżlazzjoni eżistenti.

- **Tabella ta' korrelazzjoni**

L-Istati Membri huma meħtieġa jikkomunikaw lill-Kummissjoni t-test tad-dispożizzjonijiet nazzjonali li jittrasponu d-Direttiva kif ukoll tabella tal-korrelazzjoni bejn dawk id-dispożizzjonijiet u din id-Direttiva.

- **Iż-Żona Ekonomika Ewropea**

L-att propost jirrigwarda kwistjoni taż-ŻEE u għandu għalhekk jestendi għaž-Żona Ekonomika Ewropea.

- **Spjegazzjoni dettaljata tal-proposta**

L-Artikolu 1 jistabbilixxi l-għan tad-Direttiva proposta.

L-għan il-ġdid jiffoka mill-ġdid id-Direttiva ta' Qafas dwar l-Iskart fuq l-impatti ambjentali tal-generazzjoni u l-immaniġġjar ta' l-iskart, waqt li jqis iċ-ċiklu tal-ħajja tar-riżorsi. Torbot 'il-gerarkija ta' l-iskart', li qabel kienet fl-Artikolu 3 tad-Direttiva 75/442/KEE, ma' dan l-għan, mingħajr ma tibdel l-ordni jew in-natura tal-gerarkija. Il-kliem tal-gerarkija gie mmodernizzat, sabiex jitqiesu l-evoluzzjonijiet tan-natura tal-kliem użat.

L-Artikolu 2 jistabbilixxi l-ambitu tad-Direttiva proposta.

L-Artikolu 2, it-tieni paragrafu, huwa emendat sabiex jirrestringi l-kunċett ta' 'kopert minn leġiżlazzjoni oħra' għal-leġiżlazzjoni tal-Komunità biss. Dan sabiex tittejjeb iċ-ċertezza

ġuridika u tkun żgurata kopertura minima fil-livell tal-Komunità. Din tinkludi wkoll esklużjonijiet ġodda dwar ħamrija kkontaminata mhux skavata; prodotti sekondarji mill-annimali u prodotti sekondarji agrikoli.

L-Artikolu 3 fih definizzjonijiet għall-iskopijiet ta' din id-Direttiva u d-Direttivi li jagħmlu referenza għaliha.

Id-definizzjoni ta' skart ma nbidlitx, imma żdied mekkanizmu fil-Kapitolu III biex jippermetti l-possibilità ta' kjarifika meta ċertu skart ma jibqax skart billi jkunu speċifikati kriterji permezz tal-proċess tal-komitologija għal dawk il-flussi ta' l-iskart li jissodisfaw it-testijiet stabbiliti fl-Artikolu 11.

Id-definizzjoni ta' uzu mill-ġdid hija ddefinita bl-istess mod bħal fid-Direttiva ta' l-Imballaġġ u l-Imballaġġ ta' l-Iskart.

Definizzjoni ta' riċiklaġġ giet mizjuda sabiex jiġi kkjarifikat l-ambitu ta' din in-nozzjoni.

Id-definizzjoni ta' ġbir hija riveduta biex tiċċara li dan ikopri l-att tal-ġbir ta' l-iskart u li jingabar flimkien sabiex dak l-iskart jista' jkun ittrasportat għas-sit xieraq għat-trattament ta' l-iskart, imma mhux l-operazzjonijiet tat-trattament ta' l-iskart involuti fit-taħlit jew l-għażla ta' l-iskart.

Id-definizzjonijiet ta' 'produttur', 'possessur', u 'immaniġġjar' sostanzjalment ma jinbidlux.

L-Artikolu 4 jzomm il-bażi legali għall-elenku ta' skart stabbilita mid-Deċizzjoni tal-Kummissjoni.

L-Artikoli 5 u 6 fihom definizzjoni riveduta ta' l-irkupru li tikkonferma li l-bażi għal din id-definizzjoni hija s-sostituzzjoni tar-riżorsi. Flimkien mad-definizzjoni ta' rimi, tippermetti soluzzjoni għal distinzjonijiet diffiċli permezz tat-twaqqif ta' kriterji ta' effiċjenza meta jkun xieraq. Fiha wkoll ċerti proċeduri li jippermettu l-kjarifika tal-klassifikazzjoni ta' ċerti operazzjonijiet ta' l-iskart bħala rkupru jew rimi, meta dan ikun meħtieġ, permezz ta' proċess tal-komitologija.

L-Artikoli 7 u 8 issa t-tnejn jistabbilixxu l-obbligu ġenerali li jkun żgurat li l-iskart ikun immaniġġjat b'mod li ma jipperikolax l-ambjent jew is-saħħa tal-bniedem u li l-iskart ikun immaniġġjat b'mod li huwa kompatibbli mad-Direttiva. Il-kliem ta' dawn l-obbligi ma jinbidilx mid-Direttiva 91/156/KEE.

L-Artikolu 9 fuq l-ispiza tat-trattament huwa estiż għall-operazzjonijiet ta' l-irkupru kif ukoll l-operazzjonijiet tar-rimi. Huwa emendat biex ikun ċar li l-ispejjeż ta' l-immaniġġjar ta' l-iskart li għandhom jithallsu mill-possessuri jew il-produtturi ta' l-iskart għandhom jirriflettu l-esternalitajiet sħaħ tar-rimi jew l-irkupru ta' dan l-iskart. Fi kliem ieħor għandu jirrifletti l-ispiza reali tal-ġenerazzjoni u l-immaniġġjar ta' dan l-iskart fl-ambjent.

L-Artikolu 10 fuq in-netwerk ta' installazzjonijiet tar-rimi sostanzjalment ma jinbidilx.

Il-Kapitolu III fih mekkanizmu li jippermetti l-possibilità ta' kjarifika meta ċertu skart ma jibqax skart billi jkunu speċifikati kriterji permezz tal-proċess tal-komitologija għal dawk il-flussi ta' l-iskart li jissodisfaw it-testijiet stabbiliti fl-Artikolu 11.

L-Artikoli 12 sa 15 dwar l-iskart perikoluż huma inkorporati mid-Direttiva dwar Skart

Perikoluż fid-Direttiva ta' Qafas dwar l-Iskart riveduta. Id-definizzjoni ta' skart perikoluż hija riveduta biex tiċċara l-kunċett ta' skart domestiku u l-esklużjoni tiegħu mid-definizzjoni.

L-Artikolu 16 fuq is-separazzjoni ta' skart perikoluż huwa inkorporat mid-Direttiva dwar Skart Perikoluż fid-Direttiva ta' Qafas dwar l-Iskart riveduta. Qed tinżamm id-deroga fuq il-projbizzjoni tat-tahlit, imma ssir sugġetta għall-konformità ma' l-Ahjar Teknika Disponibbli. Ir-referenza għas-‘sigurtà’ titneħħa, billi din mhix kelma użata fil-legiżlazzjoni dwar l-iskart u mhix kompatibbli mal-punt fokali fuq l-impatti ambjentali.

L-Artikolu 17 fuq l-ittikkettar ta' skart perikoluż huwa inkorporat mid-Direttiva dwar Skart Perikoluż fid-Direttiva ta' Qafas dwar l-Iskart riveduta.

L-Artikolu 18 fuq żjut minerali użati jkompli mid-Direttiva dwar iż-Żejt Użat l-obbligu biex jingabru b'mod separat dawn iż-żjut.

L-Artikolu 19 jgħaqqad iż-żewġ artikoli ta' qabel fuq permessi għall-irkupru u r-rimi imma mill-bqija ma jinbidilx.

L-Artikolu 20 jispeċifika li stabbiliment jew impriża li għandhom permess IPPC ma jkollx ukoll permess skond id-Direttiva ta' Qafas dwar l-Iskart.

L-Artikolu 21 iħalli lill-Kummissjoni tistabbilixxi standards għall-permessi permezz tal-komitologija meta dan ikun meħtieġ.

L-Artikoli 22 sa 24 jistabbilixxu l-kundizzjonijiet skond liema jistgħu jingħataw eżenzjonijiet għall-iskart u l-iskart perikoluż.

L-Artikolu 25 jsaħħaħ ir-rekwiziti li jghoddu għall-kolletturi, it-trasportaturi, in-negozjanti u s-sensara. Jintroduċi proċedura li tista' tintuża għall-adozzjoni ta' standards minimi f'dan il-qasam.

L-Artikolu 26 dwar il-pjanijiet għall-immaniġġjar ta' l-iskart kien abbozzat mill-ġdid sabiex jiċċara x'għandu jkun fih pjan għall-immaniġġjar ta' l-iskart. Jispeċifika wkoll li għandu jkun hemm metodu taċ-ċiklu tal-ħajja fl-elaborazzjoni ta' dawn il-pjanijiet.

L-Artikoli 29 sa 31 jistabbilixxu artikolu speċifiku dwar il-prevenzjoni ta' l-iskart, fejn l-Istati Membri huma meħtieġa li jfasslu programmi għall-prevenzjoni ta' l-iskart u jistabbilixxu l-kundizzjonijiet li bihom għandhom ikunu żviluppanti dawn il-programmi.

L-Artikolu 32 dwar l-ispezzjoni huwa msaħħaħ b'rekwizit speċifiku biex ikopri l-origini u d-destinazzjoni ta' l-iskart miġbur u ttrasportat.

L-Artikolu 34 issa fih klawżola ta' reviżjoni kif ukoll il-miżuri ta' rappurtar ta' qabel.

L-Artikoli li jifdal sostanzjalment ma jinbidlax.

Proposta għal

**DIRETTIVA TAL-PARLAMENT EWROPEW U TAL-KUNSILL**

**dwar l-iskart**

**(Test b'rilevanza għaż-ŻEE)**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidraw il-proposta tal-Kummissjoni<sup>1</sup>,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>2</sup>,

Wara li kkunsidraw l-opinjoni tal-Kumitat tar-Regjuni<sup>3</sup>,

Waqt li jaġixxu skond il-proċedura preskritta fl-Artikolu 251 tat-Trattat<sup>4</sup>,

Billi:

- (1) Id-Direttiva tal-Kunsill 75/442/KEE tal-15 ta' Lulju, 1975 dwar l-iskart<sup>5</sup> tistabbilixxi qafas leġislattiv għall-immaniġġjar ta' l-iskart fil-Komunità. Tiddefinixxi kunċetti ewlenin bħal skart, l-irkupru u r-rimi u tistabbilixxi r-rekwiżiti essenzjali għall-immaniġġjar ta' l-iskart, primarjament l-obbligu għall-operazzjonijiet ta' l-immaniġġjar ta' l-iskart u l-operaturi ekonomiċi li jkollhom permess jew ikunu rreġistrati, l-obbligu għall-Istati Membri li jstabbilixxu pjanijiet għall-immaniġġjar ta' l-iskart u prinċipji ewlenin bħall-obbligu li l-iskart ikun ittrattat b'mod li ma jkollux impatt negattiv fuq l-ambjent, u l-prinċipju li l-produtturi ta' l-iskart għandhom iħallsu l-ispiża tat-trattament tiegħu.
- (2) Id-Deċiżjoni Nru 1600/2002/KE tal-Parlament Ewropew u tal-Kunsill tat-22 ta' Lulju, 2002 li tistabbilixxi s-sitt Programm Komunitarju ta' l-Azzjoni għall-Ambjent<sup>6</sup> tirrikjedi l-iżvilupp jew ir-reviżjoni tal-leġislazzjoni fuq l-iskart, inkluż, fost l-oħrajn,

---

<sup>1</sup> ĠU Ċ.....

<sup>2</sup> ĠU Ċ.....

<sup>3</sup> ĠU Ċ.....

<sup>4</sup> L-opinjoni tal-Parlament Ewropew .. . . . (ĠU Ċ .....,), il-pożizzjoni komuni tal-Kunsill ta' .. . . (ĠU Ċ .....) u d-Deċiżjoni tal-Parlament Ewropew ta' .. . . . (ĠU Ċ .....) .....

<sup>5</sup> ĠU L 194, tal-25.7.1975, p. 39. Direttiva kif emendata l-aħħar bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, tal-31.10.2003, p. 1).

<sup>6</sup> ĠU L 242, ta' l-10.9.2002, p. 1.

kjarifika tad-distinzjoni bejn l-iskart u dak li mhux skart u l-iżvilupp ta' kriterji adegwati għal aktar elaborazzjoni ta' l-Annessi IIA u IIB tad-Direttiva 75/442/KEE.

- (3) Il-Komunikazzjoni mill-Kummissjoni tas-27 ta' Mejju, 2003 lejn Strategija Tematika fuq il-prevenzjoni u r-riċiklaġġ ta' l-iskart innutat il-bżonn biex ikunu vvalutati d-definizzjonijiet eżistenti ta' l-irkupru u r-rimi, il-bżonn għal definizzjoni applikabbli b'mod ġenerali tar-riċiklaġġ u dibattitu fuq id-definizzjoni ta' l-iskart.
- (4) Fir-risoluzzjoni tiegħu ta' l-20 ta' April, 2004 l-Parlament Ewropew heġġeġ lill-Kummissjoni biex tikkunsidra li testendi d-Direttiva tal-Kunsill 96/61/KE ta' l-24 ta' Settembru, 1996 dwar il-prevenzjoni u l-kontroll integrat tat-tniġġis<sup>7</sup> għas-settur ta' l-iskart kollu kemm hu. Talab ukoll lill-Kummissjoni tagħmel differenza ċara bejn l-irkupru u r-rimi u biex tiċċara d-distinzjoni bejn l-iskart u dak li mhux skart.
- (5) Fil-konkluzjonijiet tiegħu ta' l-1 ta' Lulju, 2004 l-Kunsill heġġeġ lill-Kummissjoni biex tressaq proposta għar-reviżjoni tad-Direttiva 75/442/KEE, sabiex tiċċara d-distinzjoni bejn skart u dak li mhux skart u d-distinzjoni bejn l-irkupru u r-rimi.
- (6) Huwa għalhekk meħtieġ li tkun riveduta d-Direttiva 75/442/KEE sabiex ikunu ċċarati kunċetti ewlenin bħad-definizzjonijiet ta' skart, l-irkupru u r-rimi, biex jissahħu l-miżuri li għandhom jittiehdu fuq il-prevenzjoni ta' l-iskart, biex ikun introdott metodu li jikkunsidra ċ-ċiklu sħiħ tal-ħajja tal-prodotti u l-materjali u mhux sempliċiment il-fażi ta' l-iskart, u biex tiffoka fuq it-tnaqqis ta' l-impatti ambjentali tal-ġenerazzjoni ta' l-iskart u l-immaniġġjar ta' l-iskart b'hekk jissahħaħ il-valur ekonomiku ta' l-iskart. Fl-interessi taċ-ċarezza u l-leggibilità, id-Direttiva 75/442/KEE għandha tinbidel.
- (7) Billi l-biċċa l-kbira ta' operazzjonijiet ta' l-immaniġġjar ta' l-iskart issa huma koperti bil-leġiżlazzjoni tal-Komunità fil-qasam ta' l-ambjent, huwa importanti li din id-Direttiva tkun adattata għal dak il-metodu. Enfasi fuq l-għanijiet ambjentali preskritti fl-Artikolu 174 tat-Trattat tippermetti konċentrazzjoni aktar preċiża fuq l-impatti ambjentali tal-ġenerazzjoni ta' l-iskart u l-immaniġġjar ta' l-iskart matul iċ-ċiklu tal-ħajja kollu tar-riżorsi. Għalhekk, il-bażi legali għal din id-Direttiva għandha tkun l-Artikolu 175.
- (8) Strumenti ekonomiċi, meta dawn ikunu effettivi f'termini ta' nfiq, deheru li u għandhom ikunu effettivi biex jilħqu l-għanijiet ta' prevenzjoni ta' l-iskart u ta' mmaniġġjar. L-iskart għandu valur bħala riżorsa u l-applikazzjoni ulterjuri ta' strumenti ekonomiċi se jkabbar kemm jista' jkun il-benefiċċji ambjentali. L-użu tagħhom fil-livell xieraq għandu għalhekk ikun inkoraġġit f'din id-Direttiva.
- (9) Ir-Regolament (KE) Nru 1774/2002 tal-Parlament Ewropew u tal-Kunsill li jippreskrivi regoli tas-saħħa li jirrigwardaw prodotti sekondarji ta' l-annimali mhux maħsuba għall-konsum uman<sup>8</sup>. Jistipola *inter alia* kontrolli proporzjonati fir-rigward ta' l-ipproċessar, l-użu u r-rimi ta' l-iskart kollu li joriġina mill-annimali, sabiex jevitaw li dan jippreżenta riskju lis-saħħa ta' l-annimali u dik pubblika. Għalhekk huwa meħtieġ li tiġi ċċarata r-rabta mar-Regolament, biex jiġu evitati regoli dduplikati

---

<sup>7</sup> ĠU L 257, ta' l-10.10.1996, p. 26. Direttiva kif emendata l-aħħar bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, tal-31.10.2003, p. 1).

<sup>8</sup> ĠU L 273, ta' l-10.10.2002, p. 1.

billi jiġu esklużi l-prodotti sekondarji ta' l-animali fejn dawn huma maħsuba għall-użi li mhumiex ikkunsidrati bħala operazzjoni ta' l-iskart.

- (10) Fid-dawl ta' din l-esperjenza miksuba bl-applikazzjoni tar-Regolament (KE) Nru 1774/2002, ikun xieraq li jiġi ċċarat l-għan tal-leġiżlazzjoni ta' l-iskart u tad-dispożizzjonijiet tagħha dwar skart perikoluż fir-rigward tal-prodotti sekondarji kif irregolat bir-Regolament (KE) Nru 1774/2002. Fejn prodotti sekondarji ta' l-animali joħolqu riskji potenzjali għas-saħħa, l-istrument ġuridiku xieraq biex jindirizza dawn ir-riskji huwa r-Regolament (KE) Nru 1774/2002 u għandu jiġi evitat li jikkoinċidi mal-leġiżlazzjoni ta' l-iskart.
- (11) Għandha tiżdied definizzjoni dwar l-użu mill-ġdid biex ikun iċċarat l-ambitu ta' din l-operazzjoni fit-trattament ġenerali ta' l-iskart u r-rwol ta' l-użu mill-ġdid ta' materjali jew prodotti li huma fl-ambitu tad-definizzjoni ta' skart. Id-definizzjoni ta' użu mill-ġdid m'għandhiex tkopri l-użu mill-ġdid ta' prodotti li ma jsirux skart fl-ewwel lok, u għandha tirrigwarda, għalhekk, dawk l-attivitajiet biss li jwasslu għall-użu mill-ġdid ta' prodotti jew komponenti li saru skart.
- (12) Definizzjoni ta' riċiklaġġ għandha tiżdied mad-Direttiva ta' Qafas dwar l-iskart biex jiġi ċċarat l-ambitu ta' dan il-kunċett.
- (13) Id-definizzjonijiet ta' l-irkupru u r-rimi għandhom ikunu mmodifikati sabiex jiżguraw distinzjoni ċara bejn iż-żewġ kunċetti, ibbażati fuq differenza ġenwina fl-impatt ambjentali, u b'mod aktar speċifiku fuq jekk l-operazzjoni twassalx jew le għas-sostituzzjoni tar-riżorsi naturali fl-ekonomija. Barra minn dan huwa meħtieġ li jiżdied mekkaniżmu korrettiv biex jiċċara l-każijiet meta fil-prattika huwa diffiċli li tkun applikata din id-distinzjoni jew fejn il-klassifikazzjoni ta' l-attività bħala rkupru ma taqbilx ma' l-impatt reali ambjentali jew l-operazzjoni.
- (14) Sabiex ikunu ċċarati ċerti aspetti tad-definizzjoni ta' skart, jeħtieġ li jkun speċifikat meta ċertu skart għandu jitqies li m'għadux skart u li jsir materjal jew sostanza sekondarja, fuq il-bażi ta' kategorija b'kategorija. L-għoti ta' mekkaniżmu fejn il-klassifikazzjoni mill-ġdid hija suġġetta għall-kriterji li jipprovdu livell għoli ta' protezzjoni ambjentali għandu jipprovdi benefiċċju ambjentali u ekonomiku.
- (15) Huwa xieraq li l-ispejjeż ikunu allokatu b'mod li jirriflettu l-ispiza reali għall-ambjent tal-generazzjoni u l-immaniġġjar ta' dak l-iskart.
- (16) Huwa meħtieġ, sabiex il-Komunità kollha ssir awtosuffiċjenti fir-rimi ta' l-iskart u biex l-Istati Membri jersqu għal dik il-mira individwalment, li jkun ipprovdut netwerk ta' kooperazzjoni fir-rigward ta' impjanti tar-rimi, wara li jitqiesu ċ-ċirkostanzi ġeografici u l-bżonn għal impjanti speċjalizzati għal ċerti tipi ta' skart.
- (17) Jeħtieġ li jkunu speċifikati aktar l-ambitu u l-kontenut ta' l-obbligu ta' l-ippjanar ta' l-immaniġġjar ta' l-iskart, notevolment f'termini tal-kopertura ta' siti storiċi kkontaminati u l-użu ta' strumenti ekonomiċi, u biex ikun integrat fil-proċess ta' l-iżvilupp jew ir-reviżjoni ta' dawn il-pjanijiet il-bżonn li jitqiesu l-impatti ambjentali matul iċ-ċiklu kollu tal-ħajja tal-prodotti u l-materjali. Meta jkun xieraq, għandhom jitqiesu wkoll, ir-rekwiziti ta' l-ippjanar ta' l-iskart preskritti fl-Artikolu 14 tad-

Direttiva 94/62/KE<sup>9</sup> tal-Parlament Ewropew u tal-Kunsill ta' l-20 ta' Dicembru, 1994 dwar l-imballaġġ u l-iskart mill-imballaġġ, u l-istrategġija għat-tnaqqis ta' l-iskart bijodegradabbli li jmur fil-*landfills*, imsemmija fl-Artikolu 5 tad-Direttiva tal-Kunsill 1999/31/KE tas-26 ta' April, 1999 għal-*landfill* ta' l-iskart<sup>10</sup>.

- (18) Sabiex jittejjeb il-mod kif jitmexxew 'il quddiem azzjonijiet għall-prevenzjoni ta' l-iskart fl-Istati Membri u għall-faċilitazzjoni taċ-ċirkolazzjoni ta' l-aħjar prattika f'dan il-qasam, huwa meħtieġ li jissahħu d-dispożizzjonijiet dwar il-prevenzjoni ta' l-iskart u biex jiddaħħal rekwiżit għall-Istati Membri għall-iżvilupp ta' programmi għall-prevenzjoni ta' l-iskart li jikkonċentraw fuq l-impatti ambjentali ewlenin u li jqisu ċ-ċiklu sħiħ tal-hajja. Dawn l-għanijiet u l-miżuri għandhom jimmiraw biex jiksru r-rabta bejn it-tkabbir ekonomiku u l-impatti ambjentali assoċjati mal-generazzjoni ta' l-iskart. Il-partijiet interessati, kif ukoll il-pubbliku ġenerali, għandhom ikollhom l-opportunità li jippartecipaw fit-tfassil tal-programmi, u għandhom ikollhom aċċess għalihom ladarba jkunu mhejjija, skond id-Direttiva 2003/35/KE tal-Parlament Ewropew u tal-Kunsill<sup>11</sup>.
- (19) Ċerti dispożizzjonijiet fuq it-trattament ta' l-iskart, preskritti fid-Direttiva tal-Kunsill 91/689/KEE tat-12 ta' Dicembru, 1991 fuq skart perikoluż<sup>12</sup>, għandhom ikunu emendati sabiex jitneħħa materjal li għadda żmien u biex tittejjeb iċ-ċarezza tat-test. Fl-interess tas-simplifikazzjoni tal-leġiżlazzjoni tal-Komunità, għandhom ikunu integrati f'din id-Direttiva. Sabiex tkun iċċarata l-operazzjoni tal-projbizzjoni tat-taħlit, u għall-protezzjoni ta' l-ambjent u s-saħħa tal-bniedem, l-eżenzjonijiet għall-projbizzjoni tat-taħlit preskritta fid-Direttiva 91/689/KEE għandha tkun ristretta għal sitwazzjonijiet fejn dan it-taħlit jirrappreżenta l-aħjar teknika disponibbli kif iddefinit fid-Direttiva 96/61/KE. Għalhekk id-Direttiva 91/689/KEE għandha tkun irrevokata.
- (20) Billi l-prijorità mogħtija għar-rigenerazzjoni fid-Direttiva tal-Kunsill 75/439/KEE tas-16 ta' Ġunju, 1975 dwar ir-rimi ta' żejt użat<sup>13</sup> ma tirriflettix aktar benefiċċju ambjentali ċar, dik id-Direttiva għandha tkun irrevokata. Izda, billi l-għbir separat taż-żjut ta' l-iskart jibqa' kruċjali għall-immanigġjar xieraq tagħhom u l-prevenzjoni tal-ħsara lill-ambjent minħabba r-rimi mhux xieraq tagħhom, l-obbligu tal-għbir għaž-żjut użati għandu jkun integrat f'din id-Direttiva. Għalhekk id-Direttiva 75/439/KEE għandha tkun irrevokata.
- (21) Il-miżuri meħtieġa għall-implementazzjoni ta' din id-Direttiva għandhom ikunu adottati skond id-Deċiżjoni tal-Kunsill 1999/468/KE tat-28 ta' Ġunju, 1999 li tistabbilixxi l-proċeduri għal eżerċizzju ta' poteri ta' implementazzjoni mogħtija lill-Kummissjoni<sup>14</sup>.
- (22) Billi l-għanijiet ġenerali ta' din id-Direttiva tal-protezzjoni ta' l-ambjent u li jkun żgurat it-tħaddim xieraq tas-suq intern ma jistgħux jintlahqu biżżejjed mill-Istati

---

<sup>9</sup> ĠU L 365, tal-31.12.1994, p. 10.

<sup>10</sup> ĠU L 182, tas-16.7.1999, p. 1.

<sup>11</sup> ĠU L 156, tal-25.6.2003, p. 17.

<sup>12</sup> ĠU L 377, tal-31.12.1991, p. 20. Direttiva emendata mid-Direttiva 94/31/KE (ĠU L 168, tat-2.7.1994, p. 28).

<sup>13</sup> ĠU L 194, tal-25.7.1975, p. 23. Direttiva kif emendata l-aħħar mid-Direttiva 2000/76/KE tal-Parlament Ewropew u tal-Kunsill (ĠU L 332, tat-28.12.2000, p. 91).

<sup>14</sup> ĠU L 184, tas-17.7.1999, p. 23.

Membri u għalhekk jistgħu, minhabba l-iskala jew l-effetti ta' l-azzjoni, jintlaħqu aħjar fil-livell Komunitarju, il-Komunità tista' tadotta miżuri, skond il-prinċipju tas-sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn x'inhu meħtieġ biex jintlaħqu dawk l-għanijiet,

ADOTTAW DIN ID-DIRETTIVA:

## **Kapitolu I**

### **Suġġett, ambitu u definizzjonijiet**

#### *Artikolu 1* *Suġġett*

Din id-Direttiva tistabbilixxi miżuri bil-għan li jitnaqqsu l-impatti ambjentali kollha, relatati ma' l-użu tar-rizorsi, tal-generazzjoni u l-immaniġġjar ta' l-iskart.

Għall-istess skopijiet, tipprevedi wkoll li l-Istati Membri jieħdu miżuri, bhala kwistjoni ta' prijorità, għall-prevenzjoni jew it-tnaqqis tal-produzzjoni ta' l-iskart u l-ħsara tiegħu u, it-tieni, għall-irkupru ta' l-iskart permezz ta' l-użu mill-ġdid, ir-riċiklaġġ u operazzjonijiet oħra ta' l-irkupru.

#### *Artikolu 2* *Ambitu*

Din id-Direttiva m'għandhiex tkopri l-emissjonijiet tal-gass fl-atmosfera.

1. M'għandhiex tkopri l-kategoriji ta' skart li ġejjin, fir-rigward ta' ċerti aspetti speċifiċi ta' dawk il-kategoriji li huma diġà koperti minn leġislazzjoni Komunitarja oħra:
  - (a) l-iskart radjuattiv;
  - (b) l-iskart li jirriżulta mit-tiftix, l-estrazzjoni, it-trattament u l-ħażna ta' rizorsi minerali u x-xogħol tal-barrieri;
  - (c) materjal tal-ħmieġ ta' l-imsaren u sostanzi oħra naturali mhux perikolużi użati fil-biedja;
  - (d) l-ilmijiet għall-iskart, bl-eċċezzjoni ta' l-iskart f'għamla likwida;
  - (e) l-isplussivi li m'għadhomx attivi;
  - (f) il-ħamrija kkontaminata mhux skavata.
2. M'għandux ikopri karkassi ta' l-annimali jew prodotti sekondarji ta' l-annimali maħsuba għall-użu skond ir-Regolament (KE) Nru 1774/2002 mingħajr preġudizzju għall-applikazzjoni tad-Direttiva preżenti għat-trattament ta' bijoskart li fih prodotti sekondarji ta' l-annimali.



3. M'għandux ikopri materjal tal-ħmieġ ta' l-imsaren, tiben jew sustanzi oħra li mhumiex perikolużi mill-produzzjoni agrikola li jintużaw fil-biedja jew għall-produzzjoni ta' enerġija mill-bijomassa permezz ta' l-użu ta' proċessi u metodi li ma jagħmlux hsara lill-ambjent jew li ma jipperikolawx is-saħħa tal-bniedem.
4. 'karkassi ta' l-animali' kif imsemmija f'paragrafu 2 tfisser animali li jmutu mhux għax jinqatlu għall-ikel, inkluż animali maqtula għall-qerda ta' mard epiżootiku, fil-kuntest ta' prassi agrikola jew tal-biedja.

### *Artikolu 3* *Definizzjonijiet*

Għall-finijiet ta' din id-Direttiva għandhom japplikaw id-definizzjonijiet li ġejjin:

- (a) 'skart' tfisser kull sostanza jew oġġett li l-possessur jarmi jew fi hsiebu jew huwa meħtieġ li jarmi;
- (b) 'produttur' tfisser kull min minhabba l-attivitajiet tiegħu jipproduċi skart jew kull min jagħmel l-ipproċessar minn qabel, iħallat jew operazzjonijiet oħra li jirriżultaw f'bidla fin-natura jew il-kompożizzjoni ta' dan l-iskart;
- (ċ) 'possessur' tfisser il-produttur ta' l-iskart jew il-persuna ġuridika jew naturali li tkun fil-pussess ta' l-iskart;
- (d) 'l-immaniġġjar' tfisser il-ġbir, it-trasport, l-irkupru u r-rimi ta' l-iskart, inkluż is-superviżjoni ta' dawn l-operazzjonijiet u t-trattament ta' wara tas-siti tar-rimi;
- (e) 'ġbir' tfisser il-ġabra ta' l-iskart għall-iskopijiet tat-trasport lejn impjant tat-trattament ta' l-iskart;
- (f) 'l-użu mill-ġdid' tfisser kull operazzjoni ta' rkupru li biha prodotti jew komponenti li saru skart jerġgħu jintużaw għall-istess skop li kienu maħsubin għalih;
- (g) "riċiklaġġ" tfisser l-irkupru ta' l-iskart fi prodotti, materjal u sustanzi kemm jekk għall-użu oriġinali tagħhom kif ukoll għal għanijiet oħra. Ma jinkludix irkupru ta' enerġija;
- (h) 'żjut minerali użati' tfisser kull żejt ibbażat fuq minerali ta' lubrikazzjoni jew industrijali li m'għadux tajjeb għall-użu li għalih kien maħsub oriġinarjament, u partikolarment żjut użati tal-magna tal-kombustjoni u żjut tal-gerboks, żjut minerali ta' lubrikazzjoni, żjut għat-turbini u żjut idrawliċi;
- (i) 'trattament' tfisser l-irkupru jew ir-rimi.

### *Artikolu 4* *Elenku ta' skart*

L-Kummissjoni għandha tistabbilixxi elenku ta' skart skond il-proċedura msemmija fl-Artikolu 36(2).

L-elenku għandu jinkludi skart li għandu jitqies bħala perikoluż skond l-Artikoli 12 sa 15, billi jikkunsidra l-oriġini u l-kompożizzjoni ta' l-iskart u, fejn meħtieġ, jillimita l-valuri ta' koncentrazzjoni.

## **Kapitolu II**

### **L-irkupru u r-rimi**

#### **L-EWWEL SEZZJONI**

#### **ĠENERALI**

##### *Artikolu 5*

##### *L-irkupru*

1. L-Istati Membri għandhom jieħdu l-miżuri kollha biex jiżguraw li l-iskart kollu jgħaddi minn operazzjonijiet li jirriżultaw li dan iservi skop utli fit-tibdil, jew fl-impjant jew fl-ekonomija usa', ta' riżorsi oħra li kienu jintużaw biex jissodisfaw dik il-funzjoni, jew biex ikun ippreparat għall-użu bħal dan, minn hawn 'il quddiem "operazzjonijiet ta' rkupru". Għandhom ikunu kkunsidrati bħala operazzjonijiet ta' rkupru ta' l-anqas l-operazzjonijiet elenkati fl-Anness II.
2. Il-Kummissjoni tista', skond il-proċedura msemmija fl-Artikolu 36(2), tadotta miżuri ta' implimentazzjoni biex tistabbilixxi kriterji ta' effiċjenza li fuq il-bażi tagħhom l-operazzjonijiet elenkati fl-Anness II jistgħu jkunu kkunsidrati li rriżultaw fi skop utli, kif imsemmi fil-paragrafu 1.

##### *Artikolu 6*

##### *Ir-rimi*

1. L-Istati Membri għandhom jiżguraw li, fejn l-irkupru skond l-Artikolu 5(1) ma jkunx possibbli, l-iskart kollu jgħaddi mill-operazzjonijiet ta' rimi.  
Għandhom jipprojbixxu l-abbandun, *dumping* jew rimi ta' l-iskart mhux kontrollat.
2. L-Istati Membri għandhom iqisu bħala operazzjonijiet ta' rimi mill-anqas l-operazzjonijiet elenkati fl-Anness I, anki meta l-operazzjoni għandha, bħala konsegwenza sekondarja, l-irkupru ta' xi sustanzi jew enerġija.
3. Meta, minkejja s-sostituzzjoni tar-riżorsi li tkun qiegħda sseħħ, ir-riżultati ta' operazzjoni jindikaw li, għall-finijiet ta' l-Artikolu 1, għandha potenzjal baxx biss, il-Kummissjoni tista', skond il-proċedura msemmija fl-Artikolu 36(2), tadotta miżuri ta' implimentazzjoni li jżidu dik l-operazzjoni speċifika ma' l-elenku indikat fl-Anness I.

*Artikolu 7*  
*Kundizzjonijiet*

L-Istati Membri għandhom jiżguraw li l-irkupru jew ir-rimi ta' l-iskart isir kif ġej:

- (a) mingħajr periklu għas-saħħa tal-bniedem;
- (b) mingħajr l-użu ta' proċessi jew metodi li jistgħu jagħmlu ħsara lill-ambjent;
- (ċ) mingħajr periklu għall-ilma, l-arja, il-ħamrija u l-pjanti u l-annimali;
- (d) mingħajr ma jinholoq fastidju permezz ta' hsejjes jew irwejjah;
- (e) mingħajr effetti ħżiena fuq il-kampanja jew postijiet ta' interess partikolari.

*Artikolu 8*  
*Responsabilità*

L-Istati Membri għandhom jiżguraw li l-possessur iwettaq l-irkupru jew ir-rimi tiegħu huwa stess jew jara li l-irkupru jew ir-rimi jsir minn stabbiliment jew intrapriża li twettaq attivitajiet ta' trattament ta' l-iskart jew jitwettqu minn entità tal-ġbir ta' l-iskart privata jew pubblika.

**IT-TIENI SEZZJONI**  
**SPEJJEŻ U NETWORKS**

*Artikolu 9*  
*Spejjeż*

L-Istati Membri għandhom jiżguraw li l-ispejjeż ta' l-irkupru jew ir-rimi ta' l-iskart jiġu allokat, kif jixraq, bejn il-possessur, il-possessur preċedenti u min ipproduċih.

*Artikolu 10*  
*Netwerk ta' impjanti tar-rimi*

Kull Stat Membru għandu jieħu l-miżuri xierqa, b'kooperazzjoni ma' Stati Membri oħrajn meta dan ikun meħtieġ jew rakkomandabbli, sabiex ikun stabbilit netwerk integrat u adegwat ta' impjanti tar-rimi, li jqisu l-aħjar teknika disponibbli fis-sens ta' l-Artikolu 2(11) tad-Direttiva 96/61/KE, minn hawn 'il quddiem "l-aħjar teknika disponibbli".

In-netwerk għandu jkun iddisinjat b'mod li jippermetti li l-Komunità, bħala entità, tkun awtosuffiċjenti fir-rimi ta' l-iskart u li l-Istati Membri jersqu lejn dan il-għan fuq bażi individwali, skond iċ-ċirkostanzi ġeografiċi u l-ħtieġa ta' impjanti speċjalizzati għal ċertu tip ta' skart.

In-netwerk għandu jippermetti li l-iskart jintrema f'wiehed mill-impjanti adattati l-aktar viċin, permezz ta' l-aktar metodi u teknoloġiji adattati sabiex ikun żgurat livell għoli ta' ħarsien għall-ambjent u s-saħħa pubblika.

## **Kapitolu III**

### **Tmiem l-iskart**

#### *Artikolu 1*

#### *Prodotti, materjal u sustanzi ta' natura sekondarja*

1. Bil-għan li jkun iddeterminat jekk ikunx xieraq li ċertu skart jitqies li ma għadux skart, li spiċċa l-operazzjoni ta' użu mill-ġdid, reċiklaġġ jew irkupru, u li l-iskart ikun klassifikat mill-ġdid bħala prodott, materjal jew sustanza ta' natura sekondarja, il-Kummissjoni għandha tivvaluta jekk il-kundizzjonijiet li ġejjin ikunux sodisfatti:
  - (a) li klassifikazzjoni mill-ġdid ma twassalx għall-impatti ġenerali negattivi fuq l-ambjent;
  - (b) li jkun jeżisti suq għal tali prodott, materjal jew sustanza ta' natura sekondarja.
2. Skond il-valutazzjoni msemmija fil-paragrafu 1, il-Kummissjoni għandha, skond il-proċedura msemmija fl-Artikolu 36(2), tadotta miżuri ta' implimentazzjoni fir-rigward ta' kategorija speċifika ta' prodott, materjal jew sustanza mill-iskart, fejn ikunu speċifikati l-kriterji ambjentali u ta' kwalità li għandhom jiġu sodisfatti sabiex dak l-iskart jitqies li sar prodott, materjal jew sustanza ta' natura sekondarja.
3. Il-kriterji stabbiliti skond il-paragrafu 2 għandhom ikunu tali li jiżguraw li l-prodott, materjal jew sustanza li jirriżultaw jissodisfaw il-kundizzjonijiet meħtieġa biex titqieghdu fis-suq.

Il-kriterji għandhom iqisu kull periklu ta' użu jew trasport, tal-materjal jew sustanza ta' natura sekondarja, li jista' jkun ta' periklu għall-ambjent u għandhom jiġu stabbiliti fuq livell li jiggarantixxi livell għoli ta' ħarsien għas-saħħa tal-bniedem u għall-ambjent.

## **Kapitolu IV**

### **Skart perikoluż**

#### **L-EWWEL SEZZJONI**

#### **KLASSIFIKAZZJONI U ELENKAR**

#### *Artikolu 12*

#### *Klassifikazzjoni*

L-iskart għandu jitqies bħala skart perikoluż jekk ikollu xi waħda jew aktar mill-karatteristiċi elenkati fl-Anness III.

L-iskart perikoluż prodott fid-djar ma għadux jitqies bħala skart perikoluż sakemm jingabar minn intrapriża li twettaq l-operazzjonijiet ta' trattament ta' l-iskart jew minn entità tal-ġbir ta' l-iskart privata jew pubblika.

Il-prodotti sekondarji ta' l-annimali jew prodotti derivati minnhom, koperti bir-Regolament (KE) Nru 1774/2002 m'għandhomx ikunu suġġetti għad-dispożizzjonijiet ta' din id-Direttiva li japplikaw għall-skart perikoluż sakemm dawn ma jkunux ġew mhallta bi skart perikoluż.

### *Artikolu 13* *Elenku*

Il-Kummissjoni għandha, skond il-proċedura msemmija fl-Artikolu 36(2), tistabbilixxi elenku ta' l-iskart perikoluż, minn hawn 'il quddiem "l-elenku".

L-elenku għandu jqis l-oriġini u l-kompożizzjoni ta' l-iskart u, fejn ikun meħtieġ, il-valuri limitu ta' konċentrazzjoni.

### *Artikolu 14* *Skart perikoluż mhux elenkat*

1. Stat Membru jista' jqis skart bħala skart perikoluż meta, anki jekk ma jkunx imniżżel fl-elenku ta' skart li jirreferi għaliha l-Artikolu 4, minn issa 'l quddiem "l-elenku", jkollu waħda jew aktar mill-karatteristiċi elenkati fl-Anness III.

L-Istat Membru għandu jinnotifika tali każijiet lill-Kummissjoni permezz tar-rapport ipprovdut fl-Artikolu 34(1), u għandu jipprovdi t-tagħrif rilevanti kollu lill-Kummissjoni.

2. Il-Kummissjoni għandha, fid-dawl tan-notifiki li tirċievi, tirrevedi l-elenku sabiex tiddeċiedi dwar l-adattament tiegħu, skond il-proċedura msemmija fl-Artikolu 36(2).

### *Artikolu 15* *Skart mhux perikoluż elenkat*

1. Meta Stat Membru jkollu provi li xi skart speċifiku li jidher fl-elenku bħala skart perikoluż ma juri l-ebda waħda mill-karatteristiċi elenkati fl-Anness III, jista' jqis dak l-iskart bħala skart mhux perikoluż.

L-Istat Membru għandu jinnotifika tali każijiet lill-Kummissjoni permezz tar-rapport ipprovdut fl-Artikolu 34(1) u għandu jipprovdi l-provi meħtieġa lill-Kummissjoni.

2. Il-Kummissjoni għandha, fid-dawl tan-notifiki li tirċievi, tirrevedi l-elenku sabiex tiddeċiedi dwar l-adattament tiegħu, skond il-proċedura msemmija fl-Artikolu 36(2).

## **IT-TIENI SEZZJONI REKWIZITI SPEĊJALI**

### *Artikolu 16 Separazzjoni*

1. L-Istati Membri għandhom iwettqu l-miżuri kollha meħtieġa sabiex jiżguraw li l-kundizzjonijiet li ġejjin ikunu sodisfatti meta l-iskart perikoluż jithallat jew ma' skart perikoluż ieħor b'karatteristiċi differenti jew ma' skart, sustanzi jew materjali oħrajn:
  - (a) l-operazzjoni ta' taħlit titwettaq minn stabbiliment jew intrapriża li tkun kisbet permess skond l-Artikolu 19;
  - (b) il-kundizzjonijiet stipulati fl-Artikolu 7 jkunu sodisfatti;
  - (c) l-impatt ambjentali ta' l-immaniġġjar ta' l-iskart ma jmurx għall-agħar;
  - (d) tali operazzjoni tkun konformi ma' l-aħjar teknika disponibbli.
2. Meta skart ikun tħallat, b'mod mhux konformi mal-paragrafu 1, ma' skart ieħor perikoluż li għandu karatteristiċi differenti jew ma' skart, sustanzi jew materjali oħrajn, għandha ssir is-separazzjoni fejn tkun meħtieġa sabiex ikun hemm konformità ma' l-Artikolu 7, skond kriterji tekniċi u ta' fattibilità ekonomika li għandhom ikunu ddeterminati mill-Istati Membri.

### *Artikolu 17 Tikkettar*

1. L-Istati Membri għandhom jiehdu l-miżuri meħtieġa sabiex jiżguraw li, waqt il-ġbir, it-trasport u l-ħażna temporanja, l-iskart perikoluż ikun imballat u ttikkettat skond l-istandards internazzjonali u Komunitarji fis-seħħ.
2. Kull meta skart perikoluż jiġi trasportat, għandu jkun akkumpanjat b'formola ta' identifikazzjoni kif stipulat fir-Regolament tal-Kunsill (KE) Nru 259/93.

### *Artikolu 18 Żjut minerali użati*

Mingħajr preġudizzju għall-obbligi relatati ma' l-immaniġġjar ta' l-iskart perikoluż stipulati fl-Artikoli 16 u 17, l-Istati Membri għandhom jiehdu l-miżuri meħtieġa sabiex jiżguraw li ż-żjut minerali użati jingabru u jkunu mmaniġġjati skond l-Artikolu 7.

# Kapitolu V

## Permessi jew registrazzjoni

### L-EWWEL SEZZJONI PERMESSI

### L-EWWEL SUBSEZZJONI ĠENERALI

#### *Artikolu 19* *Hruġ*

1. L-Istati Membri għandhom jesigū li kull stabbiliment jew intrapriża li jkollhom l-intenzjoni li jwettqu operazzjonijiet ta' rimi jew irkupri jridu jiksbu permess mill-awtoritajiet nazzjonali kompetenti.

Tali permessi għandhom jispeċifikaw dan li ġej:

- (a) it-tipi u l-kwantitajiet ta' skart li jista' jiġi ttrattat;
- (b) għal kull tip ta' operazzjoni permessa, ir-rekwiżiti tekniċi rilevanti għas-sit ikkonċernat;
- (ċ) il-miżuri ta' sigurtà li għandhom jittiehdu;
- (d) il-metodu li għandu jiġi użat għal kull tip ta' operazzjoni.

Il-permessi jistgħu jistipulaw kundizzjonijiet u obbligi addizzjonali.

2. Il-permessi jistgħu jinħarġu għal perjodu speċifiku u jistgħu jkunu jiġġeddu.
3. Meta l-awtorità nazzjonali kompetenti tqis li l-metodu ta' trattament maħsub mhuwiex aċċettabbli mill-aspett tal-ħarsien ta' l-ambjent, għandha tirrifjuta li toħroġ il-permess.
4. Għandha tkun kundizzjoni tal-permess, li jkopri l-irkupru ta' l-enerġija, li l-irkupru ta' l-enerġija jitwettaq b'livell għoli ta' effiċjenza fl-użu ta' l-enerġija.

#### *Artikolu 20* *Permessi skond id-Direttiva 96/61/KE*

L-Artikolu 19(1) ta' din id-Direttiva ma japplikax f'każ ta' stabbiliment jew intrapriża li tkun kisbet permess skond id-Direttiva 96/61/KE.

*Artikolu 21*  
*Miżuri ta' implimentazzjoni*

Il-Kummissjoni tista', skond il-proċedura msemmija fl-Artikolu 36(2), tadotta standards minimi għall-permessi maħsuba sabiex jiżguraw li l-iskart jiġi ttrattat b'mod validu mill-aspett ambjentali.

**IT-TIENI SUBSEZZJONI**  
**EŻENZJONIJIET**

*Artikolu 22*  
*Eligibbiltà*

L-Istati Membri jistgħu jeżentaw dawn li ġejjin mir-rekwiżiti stipulati fl-Artikolu 19(1):

- (a) stabbilimenti jew intrapriżi li jittrattaw huma stess l-iskart fil-post tal-produzzjoni;
- (b) stabbilimenti jew intrapriżi li jwettqu l-irkupru ta' l-iskart.

Meta stabbiliment jew intrapriża jwettqu kemm ir-rimi kif ukoll l-irkupri, jistgħu jiġu eżentati biss fir-rigward ta' l-operazzjonijiet ta' irkupru.

*Artikolu 23*  
*Regoli ġenerali*

1. Meta Stat Membru jkun irid jippermetti eżenzjonijiet, skond l-Artikolu 22, għandu jiżgura li l-awtoritajiet kompetenti jistipulaw, fir-rigward ta' kull tip ta' attività, regoli ġenerali li jispeċifikaw it-tipi u l-kwantitajiet ta' skart li jista' jkun kopert b'eżenzjoni u l-metodu ta' trattament li għandu jintuza.

Dawn ir-regoli għandhom ikunu skond l-aħjar teknika disponibbli u għandhom ikunu maħsuba sabiex jiżguraw konformità ma' l-Artikolu 7.

2. L-Istati Membri għandhom jinfurmaw lill-Kummissjoni dwar ir-regoli ġenerali stabbiliti skond il-paragrafu 1.

*Artikolu 24*  
*Skart perikoluż*

Fil-każ ta' skart perikoluż, l-Istati Membri jistgħu jippermettu biss l-eżenzjoni, skond l-Artikolu 22, ta' stabbilimenti jew intrapriżi li jwettqu operazzjonijiet ta' irkupru.

B'zieda mar-regoli ġenerali previsti mill-Artikolu 23(1), l-Istati Membri għandhom jistipulaw kundizzjonijiet speċifiċi għall-eżenzjonijiet relatati ma' l-iskart perikoluż, inklużi valuri limiti fir-rigward tal-kontenut ta' sustanzi perikolużi fl-iskart, valuri limiti fir-rigward ta' l-emissjoni, tipi ta' attività, kif ukoll kwalunkwe rekwiżiti oħrajn neċessarji sabiex jitwettqu t-tipi ta' irkupru differenti.



## **IT-TIENI SEZZJONI REGISTRIZZJONI**

### *Artikolu 25 Registrazzjoni*

1. L-Istati Membri għandhom jiżguraw li l-awtorità nazzjonali kompetenti żżomm registru ta' l-istabbilimenti jew intrapriži li jiġbru jew jittrasportaw l-iskart fuq bażi professjonali jew li, bħala negozjanti jew sensara, jipprovdu biex isir it-trattament f'isem oħrajn u ma humiex soġġetti għar-rekwiżit li jkollhom permess skond l-Artikolu 19(1).

Dawn l-istabbilimenti jew l-intrapriži għandhom jissodisfaw ċerti standards minimi.

2. L-istabbilimenti jew intrapriži kollha eżentati skond is-Subtaqsima 2 tat-Taqsima 1 għandhom jitnizzlu fir-registru stipulat fil-paragrafu 1.
3. Il-Kummissjoni għandha, skond il-proċedura msemmija fl-Artikolu 36(2), tadotta l-istandards minimi msemmija fit-tieni subparagrafu tal-paragrafu 1.
4. L-Istati Membri għandhom jiżguraw li s-sistema tal-gbir u t-trasport ta' l-iskart fit-territorju tagħhom tiżgura li l-iskart miġbur u ttrasportat jiġi konsenjat lil impjanti ta' trattament adattati b'konformità ma' l-obbligi ta' l-Artikolu 7.

## **Kapitolu VI L-immaniġġjar ta' l-iskart**

### **L-EWWEL SEZZJONI PJANIJET**

#### *Artikolu 26 Pjanijiet għall-immaniġġjar ta' l-iskart*

1. L-Istati Membri għandhom jiżguraw li l-awtoritajiet kompetenti tagħhom jistabbilixxu, skond l-Artikolu 1, pjan wieħed jew aktar għall-immaniġġjar ta' l-iskart, li għandhom ikunu riveduti mill-anqas darba kull hames snin.

Dawn il-pjanijiet, wehdom jew f'kombinament, għandhom ikopru t-territorju kollu ta' l-Istat Membru kkonċernat.

2. Il-pjanijiet għall-immaniġġjar ta' l-iskart stipulati fil-paragrafu 1 għandhom jinkludu analiżi tal-qagħda kurrenti ta' l-immaniġġjar ta' l-iskart fl-entità ġeografika kkonċernata kif ukoll il-miżuri li għandhom jitwettqu għall-prevenzjoni, l-użu mill-ġdid, ir-riċiklaġġ, l-irkupru u r-rimi bla periklu ta' l-iskart.
3. Il-pjanijiet għall-immaniġġjar ta' l-iskart għandhom jinkludu mill-anqas dan li ġej:

- (a) it-tip, kwantità u origini ta' l-iskart iġġenerat kif ukoll l-iskart li aktarx ikun ittrattat minn barra t-territorju nazzjonali;
  - (b) ir-rekwiżiti tekniċi ġenerali, inklużi l-iskemi ta' ġbir u metodi ta' trattament;
  - (c) xi arrangamenti speċjali fir-rigward ta' sorsi ta' skart li jgħolqu problemi speċifiċi ta' politika, tekniċi jew fl-immaniġġjar ta' l-iskart;
  - (d) l-identifikazzjoni u l-valutazzjoni ta' l-impjanti eżistenti għar-rimi u l-irkupru fil-kwantità kif ukoll siti għar-rimi ta' l-iskart storikament kontaminati u l-miżuri għar-riabilitazzjoni tagħhom;
  - (e) tagħrif biżżejjed, f' forma ta' kriterji għall-identifikazzjoni tas-siti, li jippermetti lill-awtoritajiet kompetenti biex jiddeċiedu jekk joħorgux jew le awtorizzazzjoni għall-impjanti tar-rimi jew ta' l-irkupru prinċipali li jiżviluppaw fil-futur;
  - (f) il-persuni naturali jew legali li għandhom is-setgħa li jagħmlu mmaniġġjar ta' l-iskart;
  - (g) l-aspetti finanzjarji u ta' organizzazzjoni relatati ma' l-immaniġġjar ta' l-iskart;
  - (h) valutazzjoni ta' l-utilità u l-idonjetà ta' strumenti ekonomiċi partikolari fit-trattament ta' diversi problemi konnessi ma' l-iskart, fid-dawl tal-htieġa li tinzamm l-operazzjoni mingħajr skossi tas-suq intern.
4. Il-pjanijiet għall-immaniġġjar ta' l-iskart għandhom ikunu skond ir-rekwiżiti għall-ippjanar stipulati fl-Artikolu 14 tad-Direttiva 94/62/KE u l-istrategija għat-tnaqqis ta' l-iskart bijodegradibbli li jintefa' fil-*landfills*, imsemmija fl-Artikolu 5 tad-Direttiva 1999/31/KE, inklużi kampanji sinifikanti għal qawmien ta' kuxjenza u l-użu ta' strumenti ekonomiċi.
5. L-Istati Membri għandhom jinnotifikaw lill-Kummissjoni dwar il-pjanijiet għall-immaniġġjar ta' l-iskart kollha li jiġu adottati jew dwar kull reviżjoni tal-pjanijiet tagħhom għall-immaniġġjar ta' l-iskart.

Fl-istess waqt, għandhom jipprovdu lill-Kummissjoni valutazzjoni ġenerali dwar kif il-pjanijiet se jkun jikkontribwixxu għall-għanijiet tad-Direttiva. Din il-valutazzjoni għandha tinkludi l-valutazzjoni strateġika ambjentali tal-pjanijiet għall-immaniġġjar ta' l-iskart stipulata fid-Direttiva 2001/42/KE.

#### *Artikolu 27* *Kooperazzjoni bejn l-Istati Membri*

L-Istati Membri għandhom jikkooperaw kif jixraq ma' l-Istati Membri l-oħrajn ikkonċernati sabiex iħejju l-pjanijiet għall-immaniġġjar ta' l-iskart skond l-Artikolu 26.

Għandhom jiżguraw il-partecipazzjoni tal-pubbliku skond id-Direttiva 2003/35/KE b' mod partikolari billi l-pjanijiet jitqiegħdu fuq l-internet fuq sit aċċessibbli għall-pubbliku.

*Artikolu 28*  
*Miżuri ta' implimentazzjoni*

Il-Kummissjoni għandha, skond il-proċedura msemmija fl-Artikolu 36(2), tadotta l-format tan-notifika skond l-Artikolu 26(5).

**IT-TIENI SEZZJONI**  
**PROGRAMMI GHALL-PREVENZJONI TA' L-ISKART**

*Artikolu 29*  
*Twaqqif*

1. L-Istati Membri għandhom, skond l-Artikolu 1, joħolqu programmi għall-prevenzjoni ta' l-iskart mhux aktar tard minn [*tliet snin minn meta din id-Direttiva tidhol fis-seħħ*].

Tali programmi għandhom jew jiġu integrati fil-pjanijiet għall-immanigġjar ta' l-iskart stipulati fl-Artikolu 26 jew jiffunzjonaw bħala programmi separati. Għandhom ikunu ppreparati fuq il-livell ġeografiku l-aktar xieraq għall-applikazzjoni effikaċi tagħhom.

2. L-Istati Membri għandhom jiżguraw li dawk li għandhom interess u l-pubbliku generali jkollhom l-opportunità li jipparteċipaw fil-preparazzjoni tal-programmi, u jkollhom aċċess għalihom meta jkunu ppreparati, skond id-Direttiva 2003/35/KE.

*Artikolu 30*  
*Kontenut*

1. Fil-programmi tagħhom, l-Istati Membri għandhom jistabbilixxu miri għall-prevenzjoni ta' l-iskart u għandhom jivvalutaw opportunitajiet biex jieħdu miżuri kif stabbiliti fl-Anness IV.

Tali miri u miżuri għandhom ikunu maħsuba sabiex jaqtgħu r-rabta bejn it-tkabbir ekonomiku u l-impatti ambjentali assoċjati mal-ġenerazzjoni ta' l-iskart.

2. L-Istati Membri għandhom jiddeterminaw miri kwalitattivi u kwantitattivi speċifiċi u indikaturi għal kull miżura jew kombinament ta' miżuri adottati sabiex jimmonitorjaw u jivvalutaw il-progress tal-miżuri individwali.

*Artikolu 31*  
*Reviżjoni*

L-Istati Membri għandhom jivvalutaw, b'mod regolari, il-programmi għall-prevenzjoni ta' l-iskart u, bħala minimu, qabel ma jressqu r-rapporti tagħhom skond l-Artikolu 34(1).

## **Kapitolu VII**

### **Spezzjonijiet u registri**

#### *Artikolu 32* *Spezzjonijiet*

1. L-istabbilimenti jew l-intrapriži li jwettqu l-operazzjonijiet tat-trattament ta' l-iskart, l-istabbilimenti jew l-intrapriži li jiġbru jew jittrasportaw l-iskart fuq bażi professjonali jew li jwettqu t-trattament ta' l-iskart f'isem haddiehor, u l-produtturi ta' l-iskart perikoluż għandhom ikunu sugġetti għal spezzjonijiet perjodiċi xierqa mill-awtoritajiet kompetenti.
2. L-ispezzjonijiet fir-rigward ta' l-operazzjonijiet tal-ġbir u t-trasport għandhom ikopru l-origini u d-destinazzjoni ta' l-iskart miġbur u ttrasportat.

#### *Artikolu 33* *Żamma ta' registri*

1. L-istabbilimenti jew l-intrapriži msemmija fl-Artikolu 19(1), il-produtturi ta' l-iskart perikoluż u l-istabbilimenti u l-intrapriži li jiġbru jew jittrasportaw l-iskart perikoluż għandhom iżommu registru tal-kwantità, in-natura, l-origini u, meta jkun rilevanti, id-destinazzjoni, il-frekwenza tal-ġbir, il-metodu tat-trasport u l-metodu tat-trattament mistenni fir-rigward ta' l-iskart u jzommu dan it-tagħrif disponibbli, fuq talba, għall-awtoritajiet kompetenti.
2. Fil-każ ta' skart perikoluż, ir-registri għandhom jinżammu għal mill-anqas tliet snin għajr għall-każ ta' stabbilimenti u intrapriži li jittrasportaw l-iskart perikoluż li għandhom iżommu tali registri għal mill-anqas 12-il xahar.

Prova dokumentata li l-operazzjonijiet ta' maniġġjar ikunu twettqu għandha tkun ipprovduta fuq talba ta' l-awtoritajiet kompetenti jew tal-possessur precedenti.

## **Kapitolu VIII**

### **Dispożizzjonijiet Finali**

#### *Artikolu 34* *Rappurtaġġ u revizjoni*

1. F'intervalli ta' tliet snin, l-Istati Membri għandhom jinfurmaw lill-Kummissjoni dwar l-implimentazzjoni ta' din id-Direttiva, permezz ta' rapport settorjali<sup>15</sup>.

---

<sup>15</sup> Rappurtaġġ ta' tagħrif kwantitattiv fir-rigward tal-ġenerazzjoni u t-trattament ta' l-iskart għandu jsir skond ir-Regolament (KE) Nru 2150/2002. Il-frekwenza tar-rapporti u l-limiti ta' żmien għandhom jiġu stipulati fl-annessi ta' dak ir-Regolament.

Ir-rapport għandu jkun ibbażat fuq kwestjonarju jew qafas stabbilit mill-Kummissjoni skond il-proċedura msemmija fl-Artikolu 6 tad-Direttiva 91/692/KEE<sup>16</sup>. Ir-rapport għandu jasal għand il-Kummissjoni fi żmien disa' xhur mit-tmiem tal-perjodu ta' tliet snin li jkopri.

L-Istati Membri għandhom jinkludu ma' dawn ir-rapporti informazzjoni dwar il-progress tagħhom fl-implimentazzjoni tal-programmi tagħhom għall-prevenzjoni ta' l-iskart.

Fil-kuntest ta' l-obbligi ta' rappurtagg, għandha tingabar *data* dwar l-iskart ta' l-istabbilimenti ta' l-ikel, li jippermetti li jiġu stabbiliti regoli għall-użu sikur, l-irkupru, ir-riċiklagg u r-rimi tiegħu.

2. Il-Kummissjoni għandha tibgħat il-kwestjonarju jew qafas lill-Istati Membri sitt xhur qabel jibda l-perjodu kopert mir-rapport.
3. Il-Kummissjoni għandha tippubblika rapport Komunitarju dwar l-implimentazzjoni ta' din id-Direttiva mhux aktar tard minn disa' xhur minn meta tirċievi r-rapporti mill-Istati Membri skond il-paragrafu 1.
4. Fl-ewwel rapport li jiġi fil-hames snin mid-data ta' meta tidhol fis-seħħ din id-Direttiva, il-Kummissjoni se tirrevedi l-implimentazzjoni tad-Direttiva u, jekk jixraq, għandha tippreżenta proposta għal revizzjoni.

#### *Artikolu 35*

##### *Adattament għall-progress tekniku*

Il-Kummissjoni għandha, skond il-proċedura msemmija fl-Artikolu 36(2), tadotta l-emendi meħtieġa għall-adattament ta' l-Annessi għall-progress xjentifiku u tekniku.

#### *Artikolu 36*

##### *Kumitat*

1. Il-Kummissjoni għandha tkun assistita minn kumitat, minn hawn 'il quddiem imsejjaħ "il-Kumitat".
2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE, skond l-Artikolu 8 tagħha.

Il-perjodu pprovdut skond l-Artikolu 5(6) tad-Deciżjoni 1999/468/KE għandu jkun ta' tliet xhur.

3. Il-Kumitat għandu jaddotta r-regoli ta' proċedura tiegħu.

---

<sup>16</sup> ĠU L 377, tal-31.12.1991, p. 48.

*Artikolu 37*  
*Traspożizzjoni*

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa għall-konformità ma' din id-Direttiva sa mhux aktar tard mill- *[niżżel data 24 xahar wara d-dhul fis-seħħ]*. Għandhom immedjatement jikkomunikaw lill-Komunità t-test ta' dawn id-dispożizzjonijiet u tabella ta' korrelazzjoni bejn dawn id-dispożizzjonijiet u d-Direttiva.

Meta Stat Membru jadotta dawn id-dispożizzjonijiet, għandhom jinkludu referenza għal din id-Direttiva jew ikunu akkumpanjati b'tali referenza fl-okkażjoni ta' l-ewwel pubblikazzjoni tagħhom. L-Istati Membri għandhom jiddeterminaw kif għandha ssir tali referenza.

2. L-Istati Membri għandhom jikkomunikaw lill-Kummissjoni t-testijiet tad-dispożizzjonijiet ewlenin tal-legiżlazzjoni nazzjonali li jadottaw fil-qasam kopert minn din id-Direttiva.

*Artikolu 38*  
*Abrogazzjoni*

Id-Direttivi 75/439/KEE, 75/442/KEE u 91/689/KEE huma abrogati.

Referenzi għad-Direttivi abrogati għandhom jittiehdu bħala referenzi għal din id-Direttiva u għandhom jinqraw skond it-tabella ta' korrelazzjoni fl-Anness V.

*Artikolu 39*  
*Dhul fis-seħħ*

Din id-Direttiva għandha tidhol fis-seħħ fl-għoxrin jum wara dak li fih tiġi ppubblikata fil-*Gurnal Uffiċjali ta' l-Unjoni Ewropea*.

*Artikolu 40*  
*Destinatarji*

Din id-Direttiva hija indirizzata lill-Istati Membri.

Magħmula fi Brussell,

*Għall-Parlament Ewropew*  
*Il-President*

*Għall-Kunsill*  
*Il-President*

## ANNEX I

### OPERAZZJONIJIET TA' RIMI

- D 1 Id-depożitu taht l-art jew fuqha (per eżempju, *landfill*, eċċ.)
- D 2 It-trattament ta' l-art (per eżempju, il-bijodegradazzjoni ta' rimi likwidu jew ta' tajn ohxon fil-ħamrija, eċċ.)
- D 3 L-injezzjoni fil-fond (per eżempju, it-tidħhil ta' rimi bil-pompi fi bjar, munzelli tal-melħ jew repożitorji li jokkorru min-natura, eċċ.)
- D 4 Il-konfiska tal-wieċ ta' l-art (per eżempju, tqegħid ta' rimi likwidu jew ta' tajn ohxon fil-ħofor, għadajjar jew laguni, eċċ.)
- D 5 Ir-radamijiet disinjati u użati b'inginerija speċifika għal dan ix-xogħol (per eżempju, it-tqegħid fi ġwiebi miksija u separati minn xulxin li jkunu mgħottijin u iżolati minn xulxin u mill-ambjent, eċċ.)
- D 6 Ir-rilaxx f'korp ta' ilma għajr l-ibhra/oċeani
- D 7 Ir-rilaxx fl-ibhra/oċeani inkluż it-tidħil taht qiegħ il-baħar
- D 8 It-trattament bijoloġiku speċifikat imkien ieħor f'dan l-Anness li jirriżulta f'komposti jew taħlitiet aħharija li jintremew permezz ta' kull wiehed mix-xogħlijiet numerati minn D 1 sa D 12
- D 9 It-trattament fiziko-kimiku speċifikat imkien iktar f'dan l-Anness li jirriżulta fil-komposti jew it-taħlitiet aħharija li jintremew permezz ta' kull wiehed mix-xogħlijiet numerati minn D 1 sa D 12 (per eżempju, evaporazzjoni, tnixxif, kalċinazzjoni, eċċ.)
- D 10 L-inċinerazzjoni fuq l-art
- D 11 L-inċinerazzjoni fuq il-baħar
- D 12 Hażna permanenti (per eżempju, tqegħid f'kontenituri f'minjiera, eċċ.)
- D 13 It-twaħħil flimkien jew taħlit qabel ma jiġu sottomessi għal kull xogħol numerat minn D 1 sa D 12
- D 14 L-ippakkjar mill-ġdid minn qabel is-sottomissjoni għal kull xogħol numerat minn D 1 sa D 13
- D 15 Il-ħażna sakemm isir kull xogħol numerat minn D 1 sa D 14 (minbarra hażna temporanja, sakemm isir il-ġbir, fuq il-lok fejn jiġi prodott)

## ANNEX II

### OPERAZZJONIJIET TA' RKUPRU

R 1 L-użu prinċipali bħala karburant jew mezzi oħra ta' generazzjoni ta' l-enerġija

Dan jinkludi facilitajiet għall-inċinerazzjoni ddedikati għall-ipproċessar ta' skart solidu municijali biss fejn l-effiċjenza fl-użu ta' l-enerġija hija daqs jew iktar minn:

- 0.60 għall-installazzjonijiet li joperaw u li huma permessi skond il-leġislazzjoni Komunitarja qabel l-1 ta' Jannar 2009,
- 0.65 għall-installazzjonijiet permessi wara l-31 ta' Diċembru 2008,

bl-użu tal-formola li ġejja<sup>17</sup>:

Effiċjenza fl-użu ta' l-enerġija =  $(E_p - (E_f + E_i)) / (0.97 \times (E_w + E_f))$

Fejn:

$E_p$  hija l-enerġija prodotta f'sena bħala sħana jew elettriku. Hija tiġi kkalkulata bl-enerġija f'forma ta' elettriku mmultiplikata b'2.6 u s-sħana pprovduta għall-użu kummerċjali mmultiplikata b'1.1 (GJ/sena)

$E_f$  hija l-enerġija pprovduta lis-sistema f'sena minn karburanti li jikkontribwixxu għall-produzzjoni ta' l-istim (GJ/sena)

$E_w$  hija l-enerġija kontenuta f'sena fl-iskart ittrattat ikkalkulata skond il-valur kalorifiku nett l-aktar baxx ta' l-iskart (GJ/sena)

$E_i$  hija l-enerġija impurtata f'sena esklużi l- $E_w$  u l- $E_f$  (GJ/sena)

0.97 huwa fattur li jaġġusta għat-telf ta' l-enerġija minħabba r-residwi li ma jinharqux u r-radjażzjoni.

R 2 Ir-riklamazzjoni/riġenerazzjoni ta' solventi

R 3 Ir-riċiklaġġ/riklamazzjoni ta' sustanzi oġaniċi li ma jintużawx bħala solventi (inklużi t-tisjir tad-demel u proċessi oħra ta' trasformazzjoni bijoloġika)

R 4 Ir-riċiklaġġ/riklamazzjoni tal-metalli u komposti tal-metalli

R 5 Ir-riċiklaġġ/riklamazzjoni ta' materjali oħra inoġaniċi

R 6 Il-generazzjoni mill-ġdid ta' aċidi jew bażijiet

R 7 L-irkupru tal-komponenti użati fit-taffija tat-tniġġis

R 8 L-irkupru tal-komponenti mill-katalistijiet

---

<sup>17</sup> Din il-formola hija bbażata fuq tagħrif inkluż fid-dokument ta' referenza dwar l-Aħjar Teknika Disponibbli għall-inċinerazzjoni ta' l-iskart.



R 9 Ir-raffinazzjoni mill-ġdid taż-żjut jew użi oħra mill-ġdid taż-żjut

R 10 It-trattament ta' l-art li jirriżulta f'benefiċċju għall-biedja jew għat-titjib ekoloġiku

R 11 L-użu ta' l-iskartijiet miksuba minn kull xogħol numerat minn R 1 sa R 10

R 12 L-iskambju ta' l-iskartijiet sabiex jiġu sottomessi għal kull xogħol numerat minn R 1 sa R 11

R 13 Il-ħażna ta' l-iskart sakemm isir kull xogħol numerat minn R 1 sa R 12 (minbarra ħażna temporanja, sakemm isir il-ġbir, fuq il-lok fejn ikun prodott)

## ANNEX III

### **KARATTERISTIĊI TA' L-ISKART LI JIRRENDUH PERIKOLUŻ**

H1 'Splussiv': sustanzi u preparazzjonijiet li jistgħu jisplodu taħt l-effett ta' fjamma jew li huma aktar sensittivi għal xokkijiet jew frizzjoni mid-dinitrobenzine

H2 'Oxidizing': sustanzi u preparazzjonijiet li juru reazzjonijiet exotermiċi għoljin meta f'kuntatt ma' sustanzi oħra, b'mod partikolari sustanzi li jieħdu n-nar.

H3-A 'Jieħdu n-nar malajr':

- sustanzi likwidi u preparazzjonijiet li għandhom *flash point* taħt il-21 °C (inklużi likwidi li jaqbd u hafna), jew
- sustanzi u preparazzjonijiet li jistgħu jishnu u wara jieħdu n-nar f'kuntatt ma' l-arja f'temperatura ambjentali mingħajr l-applikazzjoni ta' enerġija, jew
- sustanzi solidi u preparazzjonijiet li jistgħu faċilment jieħdu n-nar wara kuntatt qasir ma' sors ta' tqabbid ta' nar u li jkomplu jaqbd u jew jikkonsmaw wara t-tneħhija tas-sors tan-nar, jew
- sustanzi u preparazzjonijiet ta' gass li jieħdu n-nar fl-arja fi pressjoni normali, jew
- sustanzi u preparazzjonijiet, li f'kuntatt ma' l-ilma jew arja umda, jiżviluppaw gassijiet li jieħdu n-nar malajr fi kwantitajiet perikolużi.

H3-B 'Jieħdu n-nar': sustanzi likwidi u preparazzjonijiet li għandhom flash point ugwali għal jew ikbar minn 21 °C u anqas minn jew ugwali għal 55 °C.

H4 'Irritanti': sustanzi u preparazzjonijiet li ma jitmermru li, permezz ta' kuntatt immedjat, għat-tul jew ripetut mal-ġilda jew membrana bil-mucus, jistgħu jikkawżaw infjammazzjoni.

H5 'Li jagħmlu il-ħsara': sustanzi u preparazzjonijiet li, jekk wiehed jiġbidhom man-nifs jew jiblagħhom jew jekk jinfd u l-ġilda, jistgħu jwasslu għal riskji limitati ta' saħħa.

H6 'Tossiċi': sustanzi jew preparazzjonijiet (inklużi sustanzi u preparazzjonijiet tossiċi hafna) li, jekk wiehed jehodhom man-nifs jew jiblagħhom jew jekk jinfd u l-ġilda, jistgħu jikkawżaw riskji serji għas-saħħa, akuti jew kroniċi u wkoll mewt.

H7 'Li jgħibu l-kankru': sustanzi u preparazzjonijiet li, jekk wiehed jehodhom man-nifs jew jiblagħhom jew jekk jippenetraw il-ġilda, jistgħu jgħibu l-kankru jew ikabbru l-inċidenza tiegħu.

H8 'Korrożivi': sustanzi u preparazzjonijiet li jistgħu jeqirdu tixxju ħaj meta jmissu miegħu.

H9 'Infettuż': sustanzi li jkun fihom mikro-organizmi jew il-velenu tagħhom li huma magħrufa jew li nemmnu bis-sħiħ li jikkawżaw mard fil-bnieden u organizmi ħajjin.

H10 'Li jikkawżaw diformazzjonijiet koroh': sustanzi jew preparazzjonijiet li, jekk wiehed jehodhom man-nifs jew jiblagħhom jew jekk jippenetraw il-ġilda, jistgħu jwasslu għal malformazzjonijiet mit-twelid (kongeniti) mhux ereditarji jew ikabbru l-inċidenza tagħhom.

H11 'Mutagenic': sustanzi u preparazzjonijiet li, jekk wiehed jehodhom man-nifs jew jiblaghom jew jekk jinflu l-gilda, jistgħu jwasslu għal difetti ġenetiċi ereditarji jew ikabbru l-inċidenza tagħhom.

H12 Sustanzi u preparazzjonijiet li jerġu gassijiet tossiċi jew tossiċi hafna meta jiġu f'kontatt ma' l-ilma, l-arja jew xi aċidu.

H13 Sustanzi u preparazzjonijiet kapaċi bi kwalunkwe mezz, wara li jirtemew, joħroġu xi sustanza oħra, eż. xi ċarċir, li jkun fih xi waħda mill-karatteristiċi elenkati hawn fuq.

H14 'Ekotossiċi': sustanzi u preparazzjonijiet li jipprezentaw jew jistgħu jipprezentaw riskji immedjati jew li jieħdu ż-żmien għal settur wiehed jew aktar ta' l-ambjent.

## Noti

1. L-għoti tal-karatteristiċi perikolużi 'tossiċi' (u 'tossiċi hafna'), 'perikolużi', 'korrożivi', u 'irritanti' huwa magħmul fuq il-bażi ta' kriterji stabbiliti bl-Anness VI, parti I A u parti II B, tad-Direttiva tal-Kunsill 67/548/KEE<sup>18</sup> kif emendata.
2. Fir-rigward ta' l-għoti tal-karatteristiċi 'li jikkawżaw l-kankru', 'li jikkawżaw deformazzjonijiet koroh' u 'mutagenic', u li jirriflettu l-għarfien l-aktar reċenti, kriterji addizzjonali jinsabu fil-'Gwida għall-klassifikazzjoni u t-tikkettar ta' sustanzi u preparazzjonijiet perikolużi' stabbiliti fil-Parti II D ta' l-Anness VI tad-Direttiva 67/548/KEE kif emendata.

## Metodi ta' ttestjar

Il-metodi li għandhom jintużaw huma dawk deskritti fl-Anness V tad-Direttiva 67/548/KEE, kif emendata.

---

<sup>18</sup> ĠU 196, tas-16.8.1967, p. 1.

## ANNEX IV

### **MIŻURI GĦALL-PREVENZJONI TA' L-ISKART**

*Miżuri li jistgħu jaffettwaw il-kundizzjonijiet qafas relatati mal-ġenerazzjoni ta' l-iskart*

1. L-użu ta' miżuri ta' ppjanar, jew strumenti ekonomiċi oħrajn li jaffettwaw id-disponibbiltà u l-prezz tar-riżorsi primarji.
2. Il-promozzjoni tar-riċerka u l-iżvilupp fil-qasam tal-kisba ta' prodotti u teknoloġiji aktar nodfa u mingħajr ħela u t-tixrid u l-użu tar-riżultati ta' tali riċerka u żvilupp.
3. L-iżvilupp ta' indikaturi effettivi u sinifikanti tal-pressjonijiet fuq l-ambjent assoċjati mal-ġenerazzjoni ta' l-iskart fil-livelli kollha, mit-tqabbil tal-prodotti permezz ta' azzjoni meħuda mill-awtoritajiet lokali sa miżuri nazzjonali.

*Miżuri li jistgħu jaffettwaw il-fażi ta' l-iddisinjar u l-produzzjoni*

4. Il-promozzjoni ta' l-iddisinjar ekoloġiku (l-integrazzjoni sistematika ta' l-aspetti ambjentali fid-disinn tal-prodott bil-għan li jittejjeb ir-rendiment ambjentali tal-prodott matul iċ-ċiklu tal-ħajja tiegħu kollu).
5. L-ghoti ta' tagħrif dwar it-teknika tal-prevenzjoni ta' l-iskart bil-għan li tkun iffacilitata l-implimentazzjoni ta' l-Aħhjar Teknika Disponibbli mill-industrija.
6. L-organizzazzjoni ta' tahrig ta' l-awtoritajiet kompetenti fir-rigward ta' l-inklużjoni ta' rekwiżiti dwar il-prevenzjoni ta' l-iskart fil-permessi skond din id-Direttiva u d-Direttiva 96/61/KE.
7. L-inklużjoni ta' miżuri għall-prevenzjoni tal-produzzjoni ta' l-iskart f'impjanti mhux koperti mid-Direttiva 96/61/KE. Fejn ikun xieraq, tali miżuri jistgħu jinkludu valutazzjoni jew pjanijiet tal-prevenzjoni ta' l-iskart
8. L-użu ta' kampanji ta' għarfien jew l-ghoti ta' appoġġ finanzjarju, fit-tehid tad-deċiżjonijiet jew appoġġ ieħor lin-negozji. Tali miżuri aktarx ikunu effettivi b'mod partikolari meta jkunu mmirati lejn, u adattati għal, intraprizi żgħar u ta' daqs medju u joperaw permezz ta' networks tan-negozju stabbiliti.
9. L-użu ta' ftehim volontarju, għaqdiet ta' produttori/konsumaturi jew negozjati settorjali sabiex in-negozji rilevanti jew is-setturi industrijali jadottaw il-pjanijiet għall-prevenzjoni ta' l-iskart jew għanijiet għall-korrezzjoni ta' prodotti jew ippakkjar li jaħlu.
10. Il-promozzjoni ta' sistemi għall-immaniġġjar ambjentali tajbin, inkluża l-ISO 14001.

*Miżuri li jistgħu jaffettwaw il-fażi ta' konsum u użu*

11. Strumenti ekonomiċi bħal inċentivi għal xiri 'nadif' jew l-istituzzjoni ta' ħlas obbligatorju mill-konsumaturi għal oġġett jew elementi ta' ppakkjar speċifiċi li kieku kienu jingħataw b'xejn.

12. L-użu ta' kampanji biex titqajjem kuxjenza u l-għoti ta' tagħrif immirati lejn il-pubbliku ġenerali jew grupp speċifiku ta' konsumaturi.
13. Il-promozzjoni ta' eko-tikketti tajbin.
14. Ftehim ma' l-industrija, bħall-użu ta' għaqdiet ta' prodotti bħal dawk li qegħdin jitwettqu fi hdan il-qafas tal-Politika Integrata dwar il-Prodotti jew mal-bejgiegħa bl-imnut dwar id-disponibbiltà ta' tagħrif dwar il-prevenzjoni ta' l-iskart u l-prodotti b'anqas impatt fuq l-ambjent.
15. Fil-kuntest ta' xiri pubbliku u korporattiv, l-integrazzjoni ta' kriterji ambjentali u tal-prevenzjoni ta' l-iskart f'sejhiet għal offerti u kuntratti, skond il-Manwal dwar ix-xiri pubbliku ambjentali ppubblikat mill-Kummissjoni fid-29 ta' Ottubru 2004.
16. Il-promozzjoni ta' l-użu mill-ġdid/jew tiswija ta' prodotti skartati xierqa, primarjament permezz ta' l-istabbiliment ta' networks ta' tiswija/użu mill-ġdid jew appoġġ għalihom.

**ANNEX V**

**TABELLA TA' KORRELAZZJONI**

<b>Direttiva 75/442/KEE</b>	<b>Din id-Direttiva</b>
Artikolu 1(a)	Artikolu 3(1)(a)
Artikolu 1(a)(2)	Artikolu 4
Artikolu 1(b)	Artikolu 3(1) (b)
Artikolu 1(c)	Artikolu 3(1) (c)
Artikolu 1(d)	Artikolu 3(1) (d)
Artikolu 1(e)	Artikolu 5
Artikolu 1(f)	Artikolu 6
Artikolu 1(g)	Artikolu 3(1) (e)
Artikolu 2(1)	Artikolu 2
Artikolu 2(2)	-
Artikolu 3(1)	Artikolu 1
Artikolu 3(2)	-
Artikolu 4	Artikolu 7
Artikolu 5	Artikolu 10
Artikolu 6	-
Artikolu 7(1),(2)	Artikolu 26
Artikolu 7(3)	-
Artikolu 8	Artikolu 8
Artikolu 9	Artikolu 19
Artikolu 10	Artikolu 19
Artikolu 11	Artikoli 22 - 24
Artikolu 12	Artikolu 25
Artikolu 13	Artikolu 32

Artikolu 14	Artikolu 33
Artikolu 15	Artikolu 9
Artikolu 16	Artikolu 34
Artikolu 17	Artikolu 35
Artikolu 18	Artikolu 36
Artikolu 19	Artikolu 37
Artikolu 20	Artikolu 38
Artikolu 21	Artikolu 39
Anness I	-
Anness IIA	Anness I
Anness IIB	Anness II
<b>Id-Direttiva 75/439/KEE</b>	
Artikolu 1(1)	Artikolu 3(1)(g)
Artikolu 2	Artikoli 18 u 7
Artikolu 3(1), (2)	-
Artikolu 3(3)	Artikolu 7
Artikolu 4	Artikolu 7
Artikolu 5(1)	-
Artikolu 5(2)	-
Artikolu 5(3)	-
Artikolu 5(4)	Artikolu 19, 25
Artikolu 6	Artikolu 19
Artikolu 7(a)	Artikolu 7
Artikolu 7(b)	-
Artikolu 8(1)	-

Artikolu 8(2)(a)	-
Artikolu 8(2)(b)	-
Artikolu 8(3)	-
Artikolu 9	-
Artikolu 10(1)	Artikolu 16
Artikolu 10(2)	Artikolu 7
Artikolu 10(3),(4)	-
Artikolu 10(5)	Artikoli 12 sa 15
Artikolu 11	Artikolu 25
Artikolu 12	Artikolu 25
Artikolu 13(1)	Artikolu 32
Artikolu 13(2)	-
Artikolu 14	-
Artikolu 15	-
Artikolu 16	-
Artikolu 17	-
Artikolu 18	Artikolu 34
Artikolu 19	-
Artikolu 20	-
Artikolu 21	-
Artikolu 22	-
Anness I	-
<b>Id-Direttiva 91/689/KEE</b>	
Artikolu 1(1)	-
Artikolu 1(2)	-



Artikolu 1(3)	Artikolu 3
Artikolu 1(4)	Artikoli 3 u 12 sa 15
Artikolu 2(1)	Artikolu 34
Artikolu 2(2)-(4)	Artikolu 16
Artikolu 3	Artikoli 19 sa 24
Artikolu 4(1)	Artikolu 32
Artikolu 4(2)(3)	Artikolu 33
Artikolu 5(1)	Artikolu 17
Artikolu 5(2)	Artikolu 32
Artikolu 5(3)	Artikolu 33
Artikolu 6	Artikolu 26
Artikolu 7	-
Artikolu 8	-
Artikolu 9	-
Artikolu 10	-
Artikolu 11	-
Artikolu 12	-
Anness I, II	-
Anness III	Anness III